



दक्षिण भारत राष्ट्रमत

தக்ஷிண பாரதத் திரைப்படம் | தினசரி ஹிந்தி நாளிதழ் | चेन्नई और बंगलूर से एक साथ प्रकाशित



5 माजपा सरकार में किसान उपेक्षा का शिकार : अखिलेश यादव

6 विदेशों में बुजुर्गों की स्थिति दयनीय

7 फिल्म को लीक होते देखना बहुत मुश्किल है : पूजा हेगड़े

फास्ट टेक

नाइजीरियाई सेना द्वारा गलती से हुए हवाई हमलों में करीब 100 लोगों की मौत

अबुजा/एपी। पश्चिम अफ्रीकी देश नाइजीरिया की वायु सेना द्वारा देश के पूर्वोत्तर हिस्से में जिहादी विद्रोहियों को निशाना बनाकर किये गये हमले की जड़ में एक बाजार के आने से कम से कम 100 लोग मारे गए जबकि कई अन्य घायल हो गए। एक मानवाधिकार समूह और स्थानीय मीडिया ने रविवार को यह जानकारी दी। अधिकारियों ने स्वीकार किया है कि हवाई हमले की चपेट में एक बाजार आ गया है, लेकिन उन्होंने विस्तृत जानकारी देने से इनकार कर दिया। एमनेस्टी इंटरनेशनल ने कहा कि उसने जीवित बचे लोगों से पुष्टि की है कि बोनो राज्य की सीमा के पास योबे राज्य के एक गांव पर हुए हवाई हमले में कम से कम 100 लोग मारे गए।

झारखंड: आबकारी गती परीक्षा का पेपर लीक, 164 लोग गिरफ्तार

रांची/भाषा। झारखंड आबकारी पुलिस भर्ती परीक्षा में शामिल हुए कुल 159 अभ्यर्थियों और पांच अन्य लोगों को रविवार को पेपर लीक के आरोपों में गिरफ्तार किया गया। एक वरिष्ठ अधिकारी ने यह जानकारी दी। उन्होंने कहा कि पांचों मुख्य आरोपी प्रतियोगी परीक्षाओं में अनियमितताओं में शामिल एक गिरोह के सदस्य हैं। झारखंड कर्मचारी चयन आयोग (जेएसएससी) के अध्यक्ष प्रशांत कुमार ने कहा कि रांची के एसएसपी को सूचना मिली थी कि तमाड़ पुलिस थाना क्षेत्र के अंतर्गत रडगांव में एक इमारत में बड़ी संख्या में छात्र इकट्ठा हुए हैं, जिसके बाद 159 से अधिक छात्रों को गिरफ्तार किया गया।

रूस ने यूक्रेन पर ईस्टर युद्धविराम के उल्लंघन का आरोप लगाया

मॉस्को/भाषा। रूस ने यूक्रेन पर रूसी सेना के ठिकानों को निशाना बनाकर 32 घंटे के ईस्टर युद्धविराम का उल्लंघन करने का रविवार को आरोप लगाया। रूस के रक्षा मंत्रालय ने बताया कि युद्धविराम के शुरुआती 16 घंटों के दौरान यूक्रेनी सेना द्वारा युद्धविराम के दो हजार मामले सामने आए। मंत्रालय ने सोशल मीडिया प्लेटफॉर्म 'मैक्स' पर एक पोस्ट में कहा, "ईस्टर के अवसर पर युद्धविराम की घोषणा होने के बावजूद, यूक्रेनी सशस्त्र बलों ने कल रात पोकोल्सकोये क्षेत्र से रूसी सैनिकों के ठिकानों पर तीन बार हमला किया। पोस्ट में कहा गया है कि शनिवार रात को हुए युद्धविराम उल्लंघन में गार्ड और देनेप्रोपेत्सोव्स्का क्षेत्र के ओत्रादनोये इलाकों को दो बार निशाना बनाया गया। मंत्रालय ने कहा कि सभी हमलों को नाकाम कर दिया गया।

महिला आरक्षण अधिनियम को लागू करने का समय आ गया है : मोदी

दक्षिण भारत राष्ट्रमत dakshinbharat.com



नई दिल्ली/भाषा। प्रधानमंत्री नरेन्द्र मोदी ने कहा है कि महिला आरक्षण अधिनियम को लागू करने का समय आ गया है और 2029 के लोकसभा चुनाव एवं विधानसभा चुनाव महिलाओं के लिए आरक्षण के साथ कराए जाने चाहिए। प्रधानमंत्री ने सभी राजनीतिक दलों से अपील की कि वे एकजुट होकर महिला आरक्षण कानून में संशोधन पारित करें। संसद के तीन दिवसीय विशेष सत्र से पहले लोकसभा और राज्यसभा के सदन के नेताओं को लिखे पत्र में मोदी ने यह भी कहा कि कोई भी समाज तभी प्रगति करता है जब महिलाओं को प्रगति करने, निर्णय लेने और सबसे महत्वपूर्ण बात, नेतृत्व करने का अवसर मिलता है। उन्होंने कहा कि भारत को एक विकसित राष्ट्र बनने के

■ प्रधानमंत्री ने सभी राजनीतिक दलों से अपील की कि वे एकजुट होकर महिला आरक्षण कानून में संशोधन पारित करें।

■ प्रधानमंत्री ने अपने पत्र में कहा, 2029 के लोकसभा चुनाव और विधानसभा चुनाव महिलाओं के लिए आरक्षण के साथ कराए जाएं।

लोकतांत्रिक संस्थाओं में नई ऊर्जा का संचार होगा और जनता का विश्वास मजबूत होगा, साथ ही शासन में अधिक भागीदारी और प्रतिनिधित्व सुनिश्चित होगा। उन्होंने कहा, "यह पत्र इसलिए लिख रहा हूँ ताकि हम सभी एक साथ मिलकर इस संशोधन को पारित करने के लिए एकजुट हो सकें।" नारी शक्ति वंदन अधिनियम को अमल में आने पर महिला आरक्षण अधिनियम के रूप में जाना जाता है।

संसद के बजट सत्र की अवधि बढ़ा दी गई है और सदन का एक विशेष तीन दिवसीय सत्र

16 से 18 अप्रैल तक बुलाया गया है।

महिला आरक्षण अधिनियम में प्रस्तावित संशोधनों के पारित हो जाने से लोकसभा में सीट की संख्या बढ़कर 816 हो जाएगी जिनमें से 273 सीट महिलाओं के लिए आरक्षित होंगी।

लोकसभा और राज्य विधानसभाओं में महिलाओं के लिए 33 प्रतिशत आरक्षण का प्रावधान 2023 में संविधान में संशोधन करके लाया गया था। हालांकि महिला आरक्षण

2027 की जनगणना के आधार पर परिसीमन प्रक्रिया पूरी होने के बाद ही लागू हो पाता।



संसद में तमिलनाडु का प्रतिनिधित्व कम करने की कोशिश कर रहा केंद्र : स्टालिन

दक्षिण भारत राष्ट्रमत dakshinbharat.com

रामनाथपुरम/भाषा। तमिलनाडु के मुख्यमंत्री एम के स्टालिन ने रविवार को भारतीय जनता पार्टी (भाजपा) के नेतृत्व वाली केंद्र सरकार पर दक्षिण भारत के साथ विश्वासघात का आरोप लगाया और दावा किया कि सरकार ने प्रस्तावित 'महिला आरक्षण' को बहाना बनाकर तमिलनाडु के प्रतिनिधित्व को संसद में कम करने

का प्रयास किया है। स्टालिन ने आरोप लगाया कि केंद्र सरकार तमिलनाडु सहित उन राज्यों को दंडित करने का प्रयास कर रही है, जिन्होंने जनसंख्या नियंत्रण कार्यक्रमों को सफलतापूर्वक लागू किया और देश के विकास में योगदान दिया।

यहां परमाकुडी में एक चुनावी रैली को संबोधित करते हुए स्टालिन ने कहा कि देश की सभी लोकतांत्रिक ताकतें इस प्रस्ताव का विरोध करेंगी। उन्होंने सवाल किया, क्या अनाद्रष्टक (ऑल इंडिया अना द्रविड़ मुन्नेत्र

कषम) प्रमुख पत्नीस्वामी में इस अन्याय का विरोध करने और सवाल उठाने का साहस है?

उन्होंने मधुआरों के कल्याण पर कहा कि समुद्री शैवाल की खेती को प्रोत्साहित किया जाएगा और शीलंका का नाम लिए बिना उन्होंने कहा कि केंद्र सरकार से कबालीपू को वापस लेने का आग्रह किया जाएगा। उन्होंने घोषणा की कि द्रविड़ मंडल की अगली सरकार बनने के बाद महिलाओं के लिए मुफ्त यात्रा के वास्ते आरक्षित बसों की संख्या बढ़ाई जाएगी।

दिग्गज गायिका आशा भोसले की आवाज हमेशा के लिए खामोश

■ आशा भोसले को शनिवार शाम सीने में संक्रमण और कमजोरी के चलते मुंबई के ब्रीव कैंडी अस्पताल में भर्ती कराया गया था।



दक्षिण भारत राष्ट्रमत dakshinbharat.com

मुंबई/भाषा। अपनी अनूठी आवाज से हिंदी पार्श्व गायन में अलग मुकाम हासिल करने वाली दिग्गज गायिका आशा भोसले का रविवार को निधन हो गया। वह 92 वर्ष की थीं। उन्होंने अपनी बहन तथा महान गायिका लता मंगेशकर की छाया में रहकर अपनी अलग पहचान बनाई थी। भोसले को शनिवार शाम सीने में संक्रमण और कमजोरी के चलते मुंबई के ब्रीव कैंडी अस्पताल में भर्ती कराया गया था। उनकी पोती जनाई भोसले ने यह जानकारी दी थी। भोसले ने परंपराओं को तोड़ते हुए सिनेमा में महिलाओं की आवाज को गहराई दी, चाहे वह 'हम

इंतजार करेंगे' में विरह से भरी मीना कुमारी हों या 'फिया तू अब तो आजा' में बेबाक और मदहोश हेलेन हों। उनके बेटे आनंद ने बताया कि उनका अंतिम संस्कार सोमवार को किया जाएगा। उन्होंने पत्रकारों से कहा, "लोग कल पूर्वाह्न 11 बजे लोअर फ्लोर स्थित कासा ग्रांटे में उन्हें अंतिम श्रद्धांजलि दे सकते हैं, जहां वह रहती थीं। उनका अंतिम संस्कार कल शाम चार बजे शिवाजी पार्क में किया जाएगा।"

प्रधानमंत्री नरेन्द्र मोदी ने कहा कि दशकों तक विस्तारित भोसले की असाधारण संगीतमय यात्रा ने भारतीय सांस्कृतिक विरासत को समृद्ध किया और दुनिया भर में अविनाशित दिलों को छुआ। मोदी ने 'एक्स' पर एक पोस्ट में कहा, भारत की सबसे प्रतिष्ठित और बहुमुखी आवाजों में से एक, आशा भोसले जी के निधन से मैं बेहद दुखी हूँ। उनके साथ हुई बातचीत की यादें मेरे दिल में हमेशा बसी रहेंगी। उनके परिवार, प्रशंसकों और संगीत प्रेमियों के प्रति मेरी गहरी संवेदनाएं।

संगीत जगत में आया खालीपन : राष्ट्रपति

नई दिल्ली/भाषा। राष्ट्रपति द्रौपदी मुर्मू ने रविवार को प्रख्यात पार्श्व गायिका आशा भोसले के निधन पर शोक व्यक्त करते हुए कहा कि इससे संगीत जगत में खालीपन आ गया है। राष्ट्रपति मुर्मू ने सोशल मीडिया मंच 'एक्स' पर एक पोस्ट में कहा कि प्रतिष्ठित गायिका के रूप में उनके शानदार करियर ने भारत में संगीत के एक युग को परिभाषित किया। राष्ट्रपति ने कहा, "आशा भोसले जी के निधन से संगीत जगत में खालीपन आ गया है। प्रख्यात गायिका के रूप में उनके शानदार करियर ने भारत में संगीत के एक युग को परिभाषित किया।"



कांग्रेस नेता राहुल गांधी ने लगाया आरोप संविधान को खत्म करना ही आरएसएस-भाजपा का मुख्य उद्देश्य

दक्षिण भारत राष्ट्रमत dakshinbharat.com



नई दिल्ली/भाषा। कांग्रेस नेता राहुल गांधी ने राष्ट्रीय स्वयंसेवक संघ (आरएसएस) और भारतीय जनता पार्टी (भाजपा) पर तीखा हमला करते हुए रविवार को आरोप लगाया कि उनका मुख्य उद्देश्य संविधान को खत्म करना है क्योंकि वे नहीं चाहते कि भारत में सभी को समान माना जाए। गांधी ने वे टिप्पणियां 14 अप्रैल को भीमराव अंबेडकर की जयंती से पहले यहां 'रन फॉर अंबेडकर, रन फॉर कॉन्स्टीट्यूशन' मैराथन को हरी झंडी दिखाने से पहले की। उन्होंने मंडी हाउस से मैराथन शुरू होने से पहले एकत्रित लोगों को संबोधित करते हुए कहा, "अंबेडकर जी का मुख्य संदेश संविधान का था। संविधान के बिना जिसे हम भारत कहते हैं, वह नहीं होता। आज जो लोग

आरएसएस-भाजपा की सोच के हैं, वे संविधान को खत्म करना चाहते हैं। वे कुछ भी कहें, उनका असली उद्देश्य संविधान को मिटना है क्योंकि वे नहीं चाहते कि भारत में सभी को समान माना जाए।"

लोकसभा में विपक्ष के नेता ने कहा, "वे (आरएसएस-भाजपा) चाहे जो करें, वे अंबेडकर जी की प्रतिमा के सामने सिर भी झुकते हैं, लेकिन उनका उद्देश्य संविधान को खत्म करना है। हमारा उद्देश्य संविधान की रक्षा करना और उसे मजबूत करना है।"

नौले रंग की टी-शर्ट पहने राहुल ने कहा, "हम चाहते हैं कि संविधान की भावना और उसकी रक्षा का संदेश देश के हर कोने तक पहुंचे और इसी वजह से हमने 'रन फॉर अंबेडकर, रन फॉर कॉन्स्टीट्यूशन' का आयोजन किया है। बाद में फेसबुक पर एक पोस्ट में राहुल गांधी ने कहा कि उन्होंने मंडी हाउस से कांग्रेस की अनुसूचित जाति (एसटी) इकाई द्वारा आयोजित मैराथन को हरी झंडी दिखाई।

डॉ. रामदास सेलम में चुनावी रैली के दौरान बेहोश हुए

सेलम/भाषा। पड़ोसी मकल काची (पीएमके) के संस्थापक डॉ. एस. रामदास रविवार शाम को सेलम पश्चिम निर्वाचन क्षेत्र में एक चुनावी रैली को संबोधित करने के कुछ ही समय बाद बेहोश हो गए और उन्हें तुरंत एक निजी अस्पताल ले जाया गया।

भीषण गर्मी के बीच अपने भाषण के दौरान थके हुए प्रतीत हो रहे अनुभवी नेता मंच छोड़ते वक्त गिर पड़े। पार्टी कार्यकर्ता एवं सुरक्षाकर्मी उन्हें उनके वाहन तक ले गये। अपने संबोधन के दौरान, 86-वर्षीय रामदास ने मतदाताओं से पार्टी के उम्मीदवार अरुल का समर्थन करने की भावुक अपील की और आगामी चुनावों को पार्टी की गरिमा की लड़ाई के रूप में वर्णित किया। उन्होंने राजनीतिक दलबदलुओं पर तीखा हमला करते हुए उन्हें देशद्रोही करार दिया और कहा कि उन्होंने 50 साल के संघर्ष की बजाय व्यक्तिगत लाभ को प्राथमिकता दी। रामदास ने दावा किया कि भले ही पार्टी का पारंपरिक चुनाव चिह्न 'आम' गायब हो, लेकिन उनका चेहरा कार्यकर्ताओं के लिए प्राथमिक पहचान बना हुआ है।

21 घंटे की चर्चा से नहीं निकला कोई नतीजा अमेरिका-ईरान शांति वार्ता विफल

दक्षिण भारत राष्ट्रमत dakshinbharat.com

इस्लामाबाद/भाषा। पाकिस्तान में हुई 21 घंटे की ऐतिहासिक वार्ता में अमेरिका और ईरान के बीच शांति समझौता नहीं हो सका, जिससे दो सप्ताह के लिए लागू नाजुक युद्धविराम का भविष्य अब अधर में है। दोनों पक्ष वार्ता विफल होने के लिए एक-दूसरे को जिम्मेदार ठहराने की कोशिश कर रहे हैं। इस्लामाबाद में हुई वार्ता में अमेरिकी प्रतिनिधिमंडल का नेतृत्व

■ अमेरिका द्वारा अपना 'अंतिम और सर्वोत्तम प्रस्ताव' प्रस्तुत किए जाने के बावजूद ईरानी पक्ष ने युद्ध समाप्ति के लिए वांछित शर्तों को स्वीकार नहीं किया। - अमेरिकी प्रतिनिधिमंडल

■ ईरान ने वार्ता की विफलता के लिए अमेरिका को दोषी ठहराया।

कर रहे उपराष्ट्रपति जेडी वेंस ने कहा कि अमेरिका द्वारा अपना 'अंतिम और सर्वोत्तम प्रस्ताव' प्रस्तुत किए जाने के बावजूद ईरानी पक्ष ने युद्ध समाप्ति के लिए वांछित शर्तों को स्वीकार

नहीं किया। वेंस ने कहा कि शांति समझौता नहीं होने का मुख्य कारण तेहरान द्वारा अपने परमाणु कार्यक्रम को नहीं छोड़ना था। ईरानी दल के प्रमुख और ईरानी संसद के अध्यक्ष मोहम्मद

बगेर गालिबफ ने कहा कि यह अमेरिका को तय करना है कि वह "हमारा विश्वास जीत सकता है या नहीं।"

ईरानी विदेश मंत्रालय ने विस्तार से बताए बिना कहा कि अमेरिकी पक्ष ने 'अत्यधिक' और 'अवैध मांगें' रखीं। समझौता नहीं होने से वैश्विक ऊर्जा बाजार को स्थिर करने के लिए होर्मुज जलडमरूमध्य को फिर से खोले जाने की संभावना धूमिल हो गई है। यह स्पष्ट नहीं है कि अमेरिका ईरान के खिलाफ सैन्य अभियान फिर से शुरू करेगा या नहीं।

भारत ने भारतीय क्षेत्र के लिए चीन के दिए 'मनगढ़त' नामों को खारिज किया

दक्षिण भारत राष्ट्रमत dakshinbharat.com



नई दिल्ली/भाषा। भारत ने रविवार को कहा कि चीन द्वारा भारतीय क्षेत्र को "काल्पनिक नाम" देना और "निराधार विमर्श" गढ़ना वास्तविकता को नहीं बदल सकता, लेकिन इससे द्विपक्षीय संबंधों को सामान्य बनाने के प्रयासों पर असर जरूर पड़ सकता है। नई दिल्ली की तीखी प्रतिक्रिया बीजिंग द्वारा अक्सार्डी चिन में एक तीसरे नए काउंटी (प्रशासनिक इकाई) की

स्थापना की पृष्ठभूमि में आई है। भारत अक्सार्डी चिन को अपना संप्रभु क्षेत्र मानता है। विदेश मंत्रालय के प्रवक्ता रणधीर जायसवाल ने कहा, भारत, चीन द्वारा भारत की भूमि के अंतर्गत आने वाले स्थानों को मनगढ़त नाम देने के किसी भी शरारती प्रयास को स्पष्ट रूप से खारिज करता है। उन्होंने कहा, चीन द्वारा झूठे दावे पेश करने

और निराधार विमर्श गढ़ने के ऐसे प्रयास इस निर्विवाद वास्तविकता को नहीं बदल सकते कि अरुणाचल प्रदेश सहित ये स्थान और क्षेत्र भारत का अभिन्न एवं अविभाज्य हिस्सा थे, और हमेशा रहेंगे। जायसवाल ने कहा कि चीनी पक्ष के ऐसे प्रयास भारत-चीन द्विपक्षीय संबंधों को स्थिर और सामान्य बनाने की कवायद से ध्यान भटकती हैं। उन्होंने कहा, चीन को ऐसे कार्यों से बचना चाहिए, जो संबंधों में नकारात्मकता पैदा करते हैं और बेहतर समझ बनाने के प्रयासों को कमजोर करते हैं।

स्टालिन, उदयनिधि को दंडित करेंगे मदुरै के लोग : नितिन नवीन

मदुरै (तमिलनाडु)/भाषा। भाजपा के राष्ट्रीय अध्यक्ष नितिन नवीन ने रविवार को कहा कि तमिलनाडु के मुख्यमंत्री एम.के. स्टालिन और उनके बेटे उदयनिधि को सनातन धर्म और हिंदू संस्कृति के बारे में कथित

टिप्पणियों को लेकर मदुरै के लोग "दंडित" करेंगे। नवीन ने यहां एक रोड शो के दौरान कहा कि जनता और पुरोहित समुदाय यह सुनिश्चित करेंगे कि इन टिप्पणियों के लिए सत्तारूढ़ पार्टी द्रविड़ मुन्नेत्र

कषम (द्रमुक) को मतदाता दंडित करें। नवीन ने 'पीटीआई-वीडियो' से कहा, "जिस तरह स्टालिन और उनके बेटे ने सनातन धर्म और हिंदू संस्कृति का अपमान किया है, जनता और

साधु-संत यह सुनिश्चित करेंगे कि उन्हें मतदाताओं द्वारा दंडित किया जाए।" उन्होंने जनता के मिजाज में आए महत्वपूर्ण बदलाव का हवाला देते हुए विश्वास व्यक्त किया कि तमिलनाडु में द्रमुक

सत्ता से बाहर हो जाएगी और राजग सरकार का गठन होगा। भाजपा अध्यक्ष ने मादक पदार्थों के बढ़ते खतरे पर भी गंभीर चिंता व्यक्त की और सत्तारूढ़ पार्टी पर इसमें संतिल रहने का आरोप लगाया।



13-04-2026 14-04-2026
सूर्योदय 6:21 बजे सूर्यास्त 5:57 बजे

BSE 77,550.25 (+918.60)
NSE 24,050.60 (+275.50)

सोना 15,377 रु. (24 कैर) प्रति ग्राम
चांदी 252,000 रु. प्रति किलो

निशान मंडेला
दक्षिण भारत राष्ट्रमत
दक्षिण भारत का लोकप्रिय हिन्दी दैनिक
epaper.dakshinbharat.com

केलाश मण्डेला, मो. 9828233434

फैक मिडिया
सबसे घातक सोशल मिडिया, जो बढ़ रहा अपराध राज। कुछ भी कर दे अपराध कोई, कर नहीं पा रहे उसे खोज। हो रहे भ्रमित पढ़ फेक न्यूज, कर रहे धूर्त सब गिद्ध भोज। वैमनस्य घृणा आतंक द्वेष, फैलाने वाले करे मौज।

कांग्रेस में राहुल गांधी को हटाने का माहौल बन रहा : फडणवीस

दक्षिण भारत राष्ट्रमत
dakshinbharat.com

नागपुर/भाषा। महाराष्ट्र के मुख्यमंत्री देवेंद्र फडणवीस ने लोकसभा में नेता प्रतिपक्ष राहुल गांधी पर निशाना साधते हुए रविवार को दावा किया कि कांग्रेस में उन्हें हटाने का माहौल बन रहा है, क्योंकि वह पार्टी को चुनाव में जीत नहीं दिला पा रहे हैं।

फडणवीस ने यहां एक कार्यक्रम के दौरान पत्रकारों से कहा कि गांधी केवल अपने अस्तित्व के लिए लड़ रहे हैं और अपने नेतृत्व को लगातार मिल रही हार से बचाने की कोशिश कर रहे हैं।



इससे पहले दिन में गांधी ने राष्ट्रीय स्वयंसेवक संघ (आरएसएस) और भारतीय जनता पार्टी (भाजपा) पर तीखा हमला करते हुए आरोप लगाया कि उनका मुख्य उद्देश्य संविधान को खत्म करना है क्योंकि वे नहीं चाहते कि

भारत में सभी को समान माना जाए। उन्होंने कहा, "संविधान के बिना जिसे हम भारत कहते हैं, वह नहीं होता। आज जो लोग आरएसएस-भाजपा की सोच के हैं, वे संविधान को खत्म करना चाहते हैं। वे कुछ भी कहें, उनका असली उद्देश्य संविधान को मिटाना है क्योंकि वे नहीं चाहते कि भारत में सभी को समान माना जाए।"

फडणवीस ने दावा किया, "कांग्रेस में राहुल गांधी को हटाने का माहौल बन रहा है, क्योंकि वह पार्टी के लिए चुनावी जीत सुनिश्चित करने में असमर्थ हैं।" उन्होंने कहा कि गांधी ने अपनी पार्टी के भीतर जारी संघर्ष से ध्यान हटाने के लिए ऐसे बयान दिए हैं।



विष्णु देव साय ने 'नक्सल मुक्त' घोषित छत्तीसगढ़ के लिए खाका पेश किया

दक्षिण भारत राष्ट्रमत
dakshinbharat.com

रायपुर/नई दिल्ली/भाषा। छत्तीसगढ़ को नक्सल-मुक्त घोषित किए जाने के दो सप्ताह बाद राज्य के मुख्यमंत्री विष्णु देव साय ने आंतरिक सुरक्षा अभियानों से हटकर बड़े पैमाने पर ग्रामीण विकास और आत्मसमर्पण करने वाले माओवादियों के पुनर्वास की ओर निर्णायक बदलाव का संकेत दिया है। मुख्यमंत्री साय (62) की महत्वाकांक्षी योजनाओं में क्षेत्र में कृषि गतिविधियों को बढ़ावा देने के अलावा, सभी नक्सली हिंसा के गढ़ के रूप में पहचाने जाने वाले बरतूर को एक पर्यटन स्थल के रूप में विकसित करना भी शामिल है।

हाल ही में नई दिल्ली में 'पीटीआई-भाषा' के साथ एक साक्षात्कार में मुख्यमंत्री ने देशकों पुराने नक्सलवाद के सफल उन्मूलन का श्रेय प्रधानमंत्री नरेन्द्र मोदी के नेतृत्व वाली 'डबल इंजन सरकार' और केंद्रीय गृहमंत्री अमित शाह द्वारा निर्धारित रणनीतिक समयसीमा को दिया। साय जब 10 वर्ष थे तब उनके पिता का निधन हो गया था। साय ने अपने पिता के निधन के बाद परिवार के भरण-पोषण के लिए अपने प्रारंभिक वर्षों में बगिया गांव में

खेलों में काम किया। वह अब इस बात से राहत महसूस करते हैं कि छत्तीसगढ़ आखिरकार नक्सलवाद से मुक्त हो गया है, जो राज्य की प्रगति में बाधा बन रहा था। मुख्यमंत्री ने कहा, एक समय ऐसा था जब इसको लेकर अनिश्चितता थी कि नक्सलवाद की समस्या का कभी समाधान हो पाएगा या नहीं। लेकिन आज, 'डबल इंजन सरकार' और प्रधानमंत्री नरेन्द्र मोदी के मार्गदर्शन और दृढ़ संकल्प के साथ-साथ हमारे सुरक्षा बलों के साहस के बल पर, हम नक्सल मुक्त राज्य की ओर अग्रसर हुए हैं। साय को इस बात का खेद है कि इस क्षेत्र के लोग दशकों तक विकास से वंचित रहे। उन्होंने कहा, लेकिन अब विकास उन तक पहुंच रहा है और उनका जीवन बेहतर होगा। नक्सल समस्या के फिर से उभरने की आशंकाओं पर मुख्यमंत्री राज्य के परिवर्तन को लेकर आत्मविश्वासी हैं, लेकिन साथ ही सतर्क भी हैं। उन्होंने कहा कि सुरक्षा शिविरों की स्थायी मौजूदगी के साथ-साथ अस्पताल और विद्यालयों के आने से एक "विकास का ढांचा" तैयार हुआ है। कम उम्र में ही परिवार की देखभाल करने के बाद, साय अब उसी कर्तव्यनिष्ठा को एक ऐसे राज्य में लागू करते हैं जो दशकों के संघर्ष से उभर रहा है।

भारत में पेटेंट आवेदनों की संख्या 2025-26 में 30.2% बढ़कर 1.43 लाख हुई : गौयल

दक्षिण भारत राष्ट्रमत
dakshinbharat.com

नई दिल्ली/भाषा। वाणिज्य और उद्योग मंत्री पीयूष गौयल ने रविवार को कहा कि देश में बाँधक संपदा अधिकारों (आईपीआर) के तंत्र को मजबूत करने के लिए सरकार की विभिन्न पहल के कारण पेटेंट आवेदन दायित्व करने की संख्या 2025-26 में 30.2 प्रतिशत बढ़कर 1,43,729 हो गई है। इससे पिछले वित्त वर्ष में यह संख्या 1,10,375 थी।

उल्लेखनीय है कि पेटेंट दायित्व करने के मामले में भारत दुनिया का छठा सबसे बड़ा देश है। गौयल ने सोशल मीडिया पर पोस्ट किया, "वित्त वर्ष 2025-26 में हमारे पेटेंट आवेदन ऐतिहासिक रूप से बढ़कर 1.43 लाख से



अधिक हो गए हैं, जो पिछले वर्ष की तुलना में 30.2 प्रतिशत की वृद्धि है। इसमें से 69 प्रतिशत से अधिक पेटेंट घरेलू स्तर पर दायित्व किए गए हैं, जिनमें तमिलनाडु, कर्नाटक और महाराष्ट्र के नवोन्मेषकों की अग्रणी भूमिका है।"

आवेदनों की संख्या में 2016-17 से लगातार वृद्धि देखी जा रही है, जब यह संख्या 45,444 थी। इसके बाद यह वित्त वर्ष 2017-28 में 47,894, वित्त

वर्ष 2018-19 में 50,660, वित्त वर्ष 2019-20 में 56,268, वित्त वर्ष 2020-21 में 58,503, वित्त वर्ष 2021-22 में 66,440, वित्त वर्ष 2022-23 में 82,208 और वित्त वर्ष 2023-24 में 92,163 रही।

सरकार ने देश में पेटेंट तंत्र को मजबूत करने के लिए कई कदम उठाए हैं, जो विशेष रूप से स्टार्टअप, एमएसएमई और शैक्षणिक संस्थानों को लक्षित करते हैं। इन कदमों में स्टार्टअप, छोटी इकायों और शैक्षणिक संस्थानों के लिए शुल्क में कटौती, पेटेंट आवेदनों की त्वरित जांच का प्रावधान और भारतीय स्टार्टअप को पेटेंट, ट्रेडमार्क और डिजाइन आवेदनों को दायित्व करने तथा उनकी प्रक्रिया के लिए निःशुल्क सुविधा प्रदान करना शामिल है।



टीसीएस ने 2026-27 में 25,000 नए स्नातकों को नौकरी की पेशकश दी, मर्तियां मांग पर निर्भर : अधिकारी मुंबई/भाषा। देश की सबसे बड़ी सूचना प्रौद्योगिकी (आईटी) कंपनी टाटा कंसल्टेंसी सर्विसेज (टीसीएस) ने चालू वित्त वर्ष 2026-27 के लिए 25,000 नए स्नातकों (फ्रेशर्स) को नौकरी देने की पेशकश की है। कंपनी ने संकेत दिया है कि आगे कॉलेज स्नातकों की नियुक्तियां बाजार में मांग की स्थिति पर निर्भर करेंगी।

टीसीएस के मुख्य कार्यकारी एवं प्रबंध निदेशक के कृतियानन ने पीटीआई-भाषा के साथ साक्षात्कार में यह जानकारी दी। उन्होंने बताया कि कंपनी ने वित्त वर्ष 2025-26 में 44,000 नए स्नातकों की नियुक्ति की थी, जो देश में निजी क्षेत्र में किसी कंपनी द्वारा की गई भर्तियों का सबसे उच्च आंकड़ा है। उन्होंने कहा कि 2026-27 के दौरान हमने 25,000 नए स्नातकों को नौकरी देने की पेशकश की है। मांग पर स्थिति स्पष्ट होने के बाद हम और नियुक्तियां करेंगे।

पिछले तीन वर्षों से टीसीएस हर साल 40,000 से अधिक 'फ्रेशर्स' को नौकरी दे रही है।

महाराष्ट्र में महायुति में ही दलबदल की आशंका : पवार

दक्षिण भारत राष्ट्रमत
dakshinbharat.com

मुंबई/भाषा। राष्ट्रीय कांग्रेस पार्टी (शप) के विधायक रोहित पवार ने रविवार को दावा किया कि महाराष्ट्र में विपक्षी विधायकों को अपने पाले में करने की खबरों के उलट, महायुति गठबंधन की कोई बड़ी सत्तारूढ़ पार्टी अब अपने ही सहयोगियों पर नजर गड़ाए हुए है।

रोहित पवार ने सत्तारूढ़ भारतीय जनता पार्टी (भाजपा) पर परोक्ष रूप से निशाना साधते हुए दावा किया कि विश्वसनीय जानकारी है कि अगले महीने के अंत तक सत्ता में मौजूद कोई बड़ी पार्टी महायुति के भीतर ही दलबदल की पटकथा लिख सकती है। उन्होंने छोटे सहयोगी दलों को सतर्क रहने की भी नसीहत दी। उन्होंने सोशल मीडिया मंच 'एक्स' पर एक पोस्ट में कहा, भले ही भाजपा इस समय अपने सहयोगियों के प्रति अटूट मित्रता का संदेश देती नजर आ रही हो, लेकिन हालात कब बदल जाएं, कहां नहीं जा सकता और वही बदलाव सहयोगी दलों के बीच



विश्वासघात की भावना को जन्म दे सकता है।" भाजपा, एकनाथ शिंदे नीत शिवसेना को सुनेजा पवार की राकांपा, देवेंद्र फडणवीस के नेतृत्व वाली महायुति सरकार में सहयोगी हैं। पिछले कुछ दिनों से यह चर्चा है कि शिवसेना ने पूर्व मुख्यमंत्री उद्धव ठाकरे के नेतृत्व वाली विपक्षी शिवसेना (उबाठा) के नेताओं को अपने पाले में करने के लिए 'ऑपरेशन टाइगर' शुरू किया है। हालांकि, उपमुख्यमंत्री एकनाथ शिंदे ने शुक्रवार को इन खबरों को निराधार बताते हुए कहा था कि ऐसी अफवाहों का मकसद सनसनी फैलाना है। रोहित पवार ने 'एक्स' पर अपने पोस्ट में दावा किया, हकीकत कुछ और ही है। विश्वसनीय जानकारी है कि अगले महीने के अंत तक सत्ता में मौजूद कोई बड़ी पार्टी अपने ही सहयोगियों को निशाना बना सकती है।

अमरावती के विकास के लिए विश्व बैंक ने 34 करोड़ डॉलर जारी किए

दक्षिण भारत राष्ट्रमत
dakshinbharat.com

अमरावती/भाषा। विश्व बैंक ने अमरावती राजधानी चरण-1 के विकास के लिए अब तक 34 करोड़ डॉलर जारी किए हैं। राज्य सरकार के एक वरिष्ठ अधिकारी ने बताया कि आंध्र प्रदेश को अंतरराष्ट्रीय वित्तीय संस्थानों से अप्रैल के अंत तक अतिरिक्त 15 करोड़ डॉलर मिलने की संभावना है।

अधिकारी ने कहा, "अप्रैल में हमें दोनों संस्थाओं (विश्व बैंक और एडीबी) से लगभग 13-15 करोड़ डॉलर और मिलेंगे।" इस ऋण पर ब्याज दर लगभग 8 से 8.5 प्रतिशत के बीच होगी, जो अंतरराष्ट्रीय दरों के आधार पर घटती-बढ़ती रहेगी।

विश्व बैंक और एशियाई विकास बैंक (एडीबी) ने अमरावती राजधानी चरण-1 के विकास के लिए कुल 160 करोड़

डॉलर (प्रत्येक द्वारा 80 करोड़ डॉलर) देने की प्रतिबद्धता जताई है। इसके अलावा, केंद्र सरकार द्वारा घोषित 15,000 करोड़ रुपए की सहायता में से 1,400 करोड़ रुपए की राशि भी जल्द मिल जाएगी।

विश्व बैंक के एक प्रवक्ता ने पीटीआई-भाषा को बताया, "विश्व बैंक ने अप्रैल, 2026 तक 34 करोड़ डॉलर जारी कर दिए हैं। अमरावती एकीकृत शहरी विकास कार्यक्रम को 'परिणाम आधारित रूपरेखा' के तहत लागू किया जा रहा है। इसके तहत धन का वितरण एक निश्चित समय सारणी के बजाय विशिष्ट परिणामों से जुड़ा होता है।" भविष्य में धन जारी होना भी इन तय लक्ष्यों को पूरा करने पर निर्भर करेगा। इस ऋण के लिए छह साल की छूट अवधि दी गई है और इसकी अंतिम परिष्कृत अवधि 29 वर्ष है। विश्व बैंक के इस ऋण का पुनर्भूतगत 15 जून, 2031 से शुरू होगा।

बिहार से ट्रेन के जरिए महाराष्ट्र ले जाए जा रहे 163 नाबालिगों को म्र के कटनी में बचाया गया

दक्षिण भारत राष्ट्रमत
dakshinbharat.com

कटनी (मध्यप्रदेश)/भाषा। कटनी रेलवे स्टेशन पर रातभर के अभियान के बाद रेलवे सुरक्षा बल (आरपीएफ) और राजकीय रेलवे पुलिस (जीआरपी) के जवानों ने पटना-पूर्णा एक्सप्रेस से महाराष्ट्र ले जाए जा रहे करीब 163 नाबालिगों को बचा लिया। अधिकारियों ने रविवार को यह जानकारी दी।

अधिकारियों ने बताया कि इस समूह में शामिल आठ लड़कों को बिना टिकट और दस्तावेजों के यात्रा करने के आरोप में गिरफ्तार किया गया। कटनी पश्चिम मध्य रेलवे क्षेत्र के जबलपुर डिवीजन के तहत भारत

के सबसे बड़े रेलवे जंक्शनों में से एक है। रेलवे सुरक्षा बल कटनी के निरीक्षक वीरेंद्र सिंह ने बताया कि प्रारंभिक सूचना से पता चला है कि बच्चों को बिहार के अररिया क्षेत्र से महाराष्ट्र के लातूर ले जाया जा रहा है। उन्होंने बताया कि आरपीएफ को एक गुप्त सूचना मिली थी और जब इस बारे में संदेह पैदा हुआ तो पाया गया कि उनके पास कोई वैध दस्तावेज नहीं थे। सिंह ने कहा कि इसके बाद रात करीब 8.30 बजे एक बचाव अभियान चलाया गया, जो रविवार तड़के तक चला। उन्होंने बताया कि बिहार गए सभी लड़के छह से 13 वर्ष की उम्र के हैं। सिंह ने बताया कि जीआरपी ने बिहार के विभिन्न जिलों के आठ लोगों के खिलाफ भारतीय न्याय संहिता (बीएनएस) की धारा 143 की उपधारा चार के तहत मामला दर्ज किया है।

महिला आरक्षण कानून में संशोधन: भाजपा ने कांग्रेस पर अवरोध पैदा करने का लगाया आरोप

दक्षिण भारत राष्ट्रमत
dakshinbharat.com

नई दिल्ली/भाषा। भारतीय जनता पार्टी (भाजपा) ने रविवार को कांग्रेस पर निशाना साधते हुए आरोप लगाया कि वह लोकसभा और राज्य विधानसभाओं में महिलाओं के लिए 33 प्रतिशत आरक्षण लागू करने में बाधाएं खड़ी कर रही है।

सत्तारूढ़ दल ने ऐसे वक्त हमला किया है जब कांग्रेस अध्यक्ष मल्लिकार्जुन खरगे ने प्रधानमंत्री नरेन्द्र मोदी को बताया कि परिसीमन और अन्य पहलुओं के विचार के बिना महिला आरक्षण कानून पर कोई भी सार्थक चर्चा करना "असंभव" होगा, और मांग की कि 29 अप्रैल को राज्य चुनावों का मौजूदा दौर समाप्त होने के बाद इस मामले पर एक सर्वदलीय बैठक बुलाई जाए। प्रधानमंत्री को लिखे खरगे के पत्र पर प्रतिक्रिया देते हुए भाजपा के राष्ट्रीय प्रवक्ता शहजाद पूतावाला ने कहा, "16, 17 और 18 अप्रैल को संसद में एक



ऐतिहासिक क्षण देखने को मिलेगा, जब महिलाओं के सशक्तिकरण और समानता की दिशा में सबसे बड़ा कदम उठाया जाएगा। यह कदम नारी शक्ति वंदन अधिनियम के कार्यान्वयन को तेजी से आगे बढ़ाने के जरिए उठाया जाएगा, जिसे वर्ष 2023 में संसद द्वारा पारित किया गया था।" पूतावाला ने एक वीडियो बयान में कहा, "उस समय भी और अब भी, इस बात पर आम सहमति है कि हमें इस ऐतिहासिक कदम में देरी नहीं करनी चाहिए, जिसमें पहले ही दशकों की देरी हो चुकी है। और हमें इसे तुरंत लागू करना चाहिए ताकि 2029 में होने वाले अगले लोकसभा चुनाव में महिलाओं को उनका उचित हिस्सा मिल सके।" भाजपा प्रवक्ता ने

कांग्रेस पर निशाना साधते हुए कहा कि लेकिन, दुर्भाग्य से, 'लड़की हूँ, लड़ सकती हूँ' जैसे आकर्षक नारे गढ़ने वाली और महिलाओं के अधिकारों और सशक्तिकरण के लिए खड़े होने का दावा करने वाली यह पार्टी, सुधार के बजाय अवरोध के पक्ष में खड़ी है। पूतावाला ने कहा, "उन्हें हमेशा सुधार के गलत पक्ष में देखा जाता है। वे सुधार के पक्ष में नहीं, बल्कि बाधा डालने के पक्ष में हैं। वे चर्चा और विचार-विमर्श के पक्ष में नहीं, बल्कि व्यवधान पैदा करने के पक्ष में हैं। वे आम सहमति के पक्ष में नहीं, बल्कि टकराव के पक्ष में हैं।"

पूतावाला ने आरोप लगाया, "वे बहाने बनाते हैं लेकिन इस महान सुधार प्रक्रिया का हिस्सा नहीं बनना चाहते।" सरकार ने संसद का बजट सत्र बढ़ा दिया है और 16 से 18 अप्रैल तक तीन दिवसीय सत्र आयोजित किया जाएगा, जिसमें नारी शक्ति वंदन अधिनियम, जिसे महिला आरक्षण अधिनियम के नाम से भी जाना जाता है, में प्रस्तावित संशोधनों पर विचार और उन्हें पारित किए जाने की संभावना है।

मई के दूसरे सप्ताह में लागू हो सकता है भारत-ब्रिटेन मुक्त व्यापार करार : अधिकारी

दक्षिण भारत राष्ट्रमत
dakshinbharat.com

नई दिल्ली/भाषा। भारत-ब्रिटेन मुक्त व्यापार समझौता (एफटीए) मई के दूसरे सप्ताह से लागू होने की उम्मीद है। एक अधिकारी ने यह जानकारी दी। इस समझौते पर पिछले साल जुलाई में हस्ताक्षर किए गए थे।

भारत और ब्रिटेन ने 24 जुलाई, 2025 को वृहद आर्थिक और व्यापार करार (सीडीटीए) पर हस्ताक्षर किए थे, जिसके तहत 99 प्रतिशत भारतीय निर्यात शून्य

शुल्क पर ब्रिटेन के बाजार में जाएगा। वहीं भारत कार और शराब जैसे ब्रिटिश उत्पादों पर शुल्क दरें घटाएगा। अधिकारी ने कहा, "हमें उम्मीद है कि यह समझौता मई के दूसरे सप्ताह से लागू हो जाएगा।" दोनों देशों ने दोहरा योगदान संधि (डीसीसी) करार पर भी हस्ताक्षर किए हैं। इससे दोनों देशों के अस्थायी कर्मियों को सामाजिक शुल्क को दो बार नहीं देना पड़ेगा।

अधिकारी ने बताया कि दोनों समझौतों को एक साथ लागू किए जाने की संभावना है।


सीडीटीए का लक्ष्य 2030 तक दोनों अर्थव्यवस्थाओं के बीच

व्यापार को दोगुना कर 56 अरब डॉलर तक पहुंचाना है। समझौते के तहत भारत ने चॉकलेट, बिस्कुट और कॉन्फेक्चरस सहित कई उपभोग्य उत्पादों के लिए अपना बाजार खोल दिया है। वहीं उसे ब्रिटेन में कपड़ा, जूते-चप्पल, रत्न एवं आभूषण, खेल के सामान और खिलौनों जैसे क्षेत्रों के लिए अधिक बाजार पहुंच मिलेगी। इस समझौते के तहत, स्कॉच व्हिस्की पर शुल्क तुरंत 150 प्रतिशत से घटाकर 75 प्रतिशत कर दिया जाएगा, और 2035 तक इसे और घटाकर 40 प्रतिशत कर दिया जाएगा।

विकास, संस्कृति का संरक्षण परस्पर विरोधी नहीं, बल्कि पूरक हैं : उपराष्ट्रपति राधाकृष्णन

दक्षिण भारत राष्ट्रमत
dakshinbharat.com

नई दिल्ली/भाषा। उपराष्ट्रपति सी.पी. राधाकृष्णन ने रविवार को कहा कि 'विकसित भारत 2047' की परिकल्पना का मार्गदर्शक सिद्धांत विकास भी, विरासत भी है, जो इस बात पर जोर देता है कि आधुनिक विकास और परंपराओं का संरक्षण परस्पर विरोधी नहीं, बल्कि पूरक हैं।



राधाकृष्णन ने कहा कि जब आधुनिक विज्ञान भाषा, आस्था और संस्कृति के साथ सामंजस्य में काम करता है, तो यह संरक्षण और सशक्तिकरण की एक शक्ति बन जाता है। उपराष्ट्रपति ने विज्ञान और प्रौद्योगिकी उपयोग के माध्यम से जनजातीय जीवन में परिवर्तन-भाषा, आस्था और संस्कृति का संरक्षण शीर्षक वाले सम्मेलन को

संबोधित करते हुए कहा कि जनजातीय समुदायों के पास अमूल्य पारंपरिक ज्ञान है जो जैव विविधता और वन संसाधनों के सतत उपयोग में सहायक है। उन्होंने कहा, "सदियों से इन समुदायों ने भारत की प्राचीन संस्कृति, आस्था और सभ्यतागत विरासत को संरक्षित रखा है। जनजातीय क्षेत्रों में हरित आर्थिक विकास की अपार संभावनाएं हैं।

उन्होंने जनजातीय समुदायों के डिजाइन, वस्त्र और रंग संयोजन में असाधारण कौशल की सराहना करते हुए कहा कि यह पीढ़ियों से संरक्षित है।

प्रमुख सरकारी पहलों पर प्रकाश डालते हुए उपराष्ट्रपति ने कहा कि "प्रधानमंत्री जनजाति आदिवासी न्याय महाअभियान" के तहत लगभग 7,300 किलोमीटर लंबी 2,400 से अधिक सड़कों और 160 से अधिक पुलों को मंजूरी दी गई है।

सॉल्ट, पाटीदार और कोहली के अर्धशतक आरसीबी जीता मुंबई इंडियंस की लगातार तीसरी हार

दक्षिण भारत राष्ट्रमत
dakshinbharat.com

मुंबई/भाषा। रॉयल चैलेंजर्स बेंगलूर (आरसीबी) ने फिल सॉल्ट, कसान रजत पाटीदार और विराट कोहली के अर्धशतकों से रविवार को यहां इंडियन प्रीमियर लीग (आईपीएल) के टी20 मैच में मुंबई इंडियंस को 18 रन से हरा दिया।

बल्लेबाजी का न्योता मिलने के बाद आरसीबी ने शीर्ष क्रम में सॉल्ट (78 रन), पाटीदार (53 रन) और कोहली (50 रन) की बढौलत चार विकेट पर 240 रन का बड़ा स्कोर खड़ा किया।

इसके जवाब में पांच बार की सैंपियन मुंबई इंडियंस की टीम 20 ओवर में पांच विकेट पर 222 रन बना सकी। उसके लिए शेरफाने सदरफोर्ड ने 31 गेंद में 71 रन (नौ छक्के, एक चौका) की नाबाद पेशी खेली और शीर्ष स्कोरर रहे। कसान हार्दिक पंड्या ने 40 रन, रयान रिक्लटन ने 37 रन और सूर्यकुमार यादव ने 33 रन का योगदान दिया।



आईपीएल के 13 सत्र में पहली वफा टूर्नामेंट की शुरुआत जीत से करने के बावजूद मुंबई इंडियंस की टीम इस लय को जारी नहीं रख सकी जिससे उसे लगातार तीसरी हार झेलनी पड़ी।

वहीं गत सैंपियन आरसीबी की यह चार मैच में तीसरी जीत है जिससे वह छह अंक लेकर तीसरे स्थान पर है।

मैच में कई वाइड और नो-बॉल हूट तथा कई रिव्यू लिए गए जिससे मैच खत्म होने में काफी समय लगा। सॉल्ट और कोहली ने पहले विकेट के लिए 65 गेंद में 120 रन

की भागीदारी निभाई। सॉल्ट ने 36 गेंद का सामना करते हुए छह छक्के और इतने ही चौके जमाए।

गत सैंपियन टीम के लिए पाटीदार और टिम डेविड (नाबाद 34 रन, 16 गेंद, दो चौके, तीन छक्के) ने आते ही तेजी से रन जुटाकर टीम को मजबूत स्कोर तक पहुंचाया।

पाटीदार (20 गेंद) ने आते ही छकों और चौकों की झड़ी लगाकर आईपीएल में अपना सबसे तेज अर्धशतक खड़ा जिसके लिए उन्होंने 17 गेंद खेले जिसमें चार चौके और पांच छक्के जड़े थे।

कर्नाटक मंत्रिमंडल में फेरबदल : कांग्रेस के कई वरिष्ठ विधायक दिल्ली रवाना

मांड्या/बेंगलूर/भाषा।

कर्नाटक के कांग्रेस के वरिष्ठ विधायकों का एक प्रतिनिधिमंडल मंत्रिमंडल में फेरबदल और नए चेहरों को मौका देने की मांग को लेकर पार्टी नेतृत्व से बातचीत के लिए रविवार को नई दिल्ली के लिए रवाना हुआ। वहीं, पहली बार निर्वाचित विधायकों ने भी सरकार में प्रतिनिधित्व की अपनी मांग फिर से उठाई है। पहली बार निर्वाचित कांग्रेस विधायकों ने प्रतिनिधित्व के लिए अपना दबाव तेज कर दिया है और मांग की है कि मंत्रिमंडल में फेरबदल के दौरान उनमें से कम से कम पांच को मंत्री बनाया जाए। तीन से अधिक कार्यकाल वाले कई वरिष्ठ विधायक रविवार को दिल्ली के लिए रवाना हुए। वे पार्टी नेतृत्व से मुलाकात कर यह मांग रखने वाले हैं कि प्रस्तावित फेरबदल के दौरान करीब 40 वरिष्ठ विधायकों में से कम से कम 20 को मौका दिया जाए। वरिष्ठ विधायकों में टी बी जयचंद्र, जो नई दिल्ली की कर्नाटक सरकार के विशेष प्रतिनिधि हैं, और विधानसभा के मुख्य सचेतक अशोक पटन शामिल हैं।

'महिला आरक्षण' का हवाला देकर तमिलनाडु का प्रतिनिधित्व कम करने की कोशिश कर रहा है केंद्र : स्टालिन

दक्षिण भारत राष्ट्रमत
dakshinbharat.com

रामनाथपुरम तमिलनाडु के मुख्यमंत्री एम के स्टालिन ने रविवार को भारतीय जनता पार्टी (भाजपा) के नेतृत्व वाली केंद्र सरकार पर दक्षिण भारत के साथ विश्वासघात का आरोप लगाया और दावा किया कि सरकार ने प्रस्तावित महिला आरक्षण को बहाना बनाकर तमिलनाडु के प्रतिनिधित्व को कम करने का प्रयास किया है।

स्टालिन ने आरोप लगाया कि केंद्र सरकार तमिलनाडु सहित उन राज्यों को दंडित करने का प्रयास कर रही है, जिन्होंने जनसंख्या नियंत्रण कार्यक्रमों को सफलतापूर्वक लागू किया और देश के विकास में योगदान दिया। यहां के पास परमाकुडी में एक चुनावी रैली को संबोधित करते हुए स्टालिन ने कहा कि देश की सभी



लोकांत्रिक ताकतें इस प्रस्ताव का विरोध करेगीं। उन्होंने सवाल किया, क्या अन्नाद्रमुक (ऑल इंडिया अन्ना द्रविड़ मुन्नेत्र कषमम) प्रमुख पलानीस्वामी में इस अन्याय का विरोध करने और सवाल उठाने का साहस है? उन्होंने मधुआरों के कल्याण पर कहा कि समुद्री शैवाल की खेती को प्रोत्साहित किया जाएगा और श्रीलंका का नाम लिए बिना उन्होंने कहा कि केंद्र सरकार से

कक्षातीव्र को वापस लेने का आग्रह किया जाएगा।

उन्होंने घोषणा की कि द्रविड़ मॉडल की अगली सरकार बनने के बाद महिलाओं के लिए मुफ्त यात्रा के वास्ते आरक्षित बसों की संख्या बढ़ाई जाएगी। उन्होंने अपनी सरकार की योजनाओं को इतिहास में दर्ज होने वाली पहल बताते हुए कहा कि ऐसे कार्यक्रम नया इतिहास भी रचते हैं। उन्होंने कहा कि महिलाओं के लिए मुफ्त बस यात्रा योजना के तहत 1,800 बसों में महिलाओं ने 935 करोड़ से अधिक यात्राएं की हैं।

उन्होंने कहा कि चुनाव 'सुपरस्टार' द्रविड़ मुन्नेत्र कषमम (द्रमुक) का घोषणापत्र है और उन्होंने धरेलू उपकरण खरीदने के लिए 8,000 रुपये के कूपन पर विशेष जोर दिया। मुख्यमंत्री स्टालिन ने अपनी सुबह की सैर के दौरान परमाकुडी में लोगों से बातचीत की और उनसे वोट मांगा।



केंद्र से टकराव के बीच तमिलनाडु को निधि कैसे मिलेगी : पलानीस्वामी

दक्षिण भारत राष्ट्रमत
dakshinbharat.com

तंजावुर अखिल भारतीय अन्ना द्रविड़ मुन्नेत्र कषमम (अन्नाद्रमुक) प्रमुख ई.के. पलानीस्वामी ने राज्य को निधि जारी करने के मुद्दे पर द्रविड़ मुन्नेत्र कषमम (द्रमुक) सरकार पर निशाना साधते हुए कहा कि जब राज्य सरकार जानबूझकर केंद्र सरकार से टकराव कर रही है, तो उसे निधि कैसे मिल सकती है। तमिलनाडु में अन्नाद्रमुक नित राष्ट्रीय जनतांत्रिक गठबंधन (राजग) के घटक अन्ना मक्कल मुन्नेत्र कषमम (एएमएमके) के महासचिव टी.टी.वी. दिनाकरन के साथ संयुक्त चुनाव प्रचार के तहत एक सभा को संबोधित करते हुए पलानीस्वामी ने शनिवार को कहा कि चुनाव के दौरान राजनीतिक दलों के बीच मतभेद हो सकते हैं या वे एक-दूसरे की आलोचना कर सकते हैं, लेकिन चुनाव के बाद चुनी हुई सरकार को उन लोगों की सेवा करनी चाहिए, जो उन्हें सत्ता में लेकर आए हैं।

पूर्व मुख्यमंत्री ने कहा, अगर राज्य सरकार जानबूझकर

भारतीय जनता पार्टी (भाजपा) की आलोचना करती है, तो तमिलनाडु को निधि कैसे मिल सकती है? केंद्र में कांग्रेस के साथ सत्ता साझा करने के दौरान भी द्रमुक को अपेक्षित निधि नहीं मिली थी। अब केंद्र के साथ सौहार्दपूर्ण संबंध बनाए रखने में विफल रहने के बाद वह भाजपा की आलोचना कर रही है।

उन्होंने कहा कि अगर द्रमुक सरकार ने केंद्र के साथ सौहार्दपूर्ण संबंध बनाए रखे होते तो उसे जनता के लिए आवश्यक निधि मिल सकती थी। उन्होंने कहा, कांग्रेस नित संयुक्त प्रगतिशील गठबंधन (संग्रम) सरकार के दौरान 2जी स्पेक्ट्रम घोटाले में शामिल एक द्रमुक मंत्री को जेल भेजा गया था और एक अन्य व्यक्ति भी तिहाड़ जेल में रह चुकी हैं जो अब मेरी आलोचना कर रही हैं। उन्हें मेरी आलोचना करने का कोई अधिकार नहीं है।

पलानीस्वामी के साथ चुनाव प्रचार वाहन पर मौजूद दिनाकरन ने कहा कि वे दोनों भाइयों की तरह राजग उम्मीदवारों की जीत के लिए समर्थन जुटा रहे हैं।

उन्होंने जनता से द्रमुक को सत्ता से बाहर करने की अपील की।

तमिलनाडु की चुनावी लड़ाई चतुष्कोणीय नहीं, मुकाबला केवल टीवीके और द्रमुक के बीच : विजय



दक्षिण भारत राष्ट्रमत
dakshinbharat.com

कन्याकुमारी तमिलना वेत्री कषमम (टीवीके) अध्यक्ष विजय ने रविवार को कहा कि भले ही दावा किया गया जा रहा है कि तमिलनाडु में 23 अप्रैल को होने वाले विधानसभा चुनाव में चतुष्कोणीय मुकाबला है, लेकिन वास्तव में लड़ाई टीवीके और सत्तारूढ़ द्रविड़ मुन्नेत्र कषमम (द्रमुक) के बीच है। अभिनय से राजनीति में आए विजय ने कन्याकुमारी में एक चुनावी जनसभा को संबोधित करते हुए कहा, "यह चतुष्कोणीय या 40 कोणीय मुकाबला नहीं है। यहां केवल दो पक्ष हैं, एक टीवीके है, दूसरा द्रमुक। क्या आप जनविरोधी स्टालिन सरकार चाहते हैं, या विजय, जो जनता से प्रेम करता है? यह चुनाव बस इसी बात पर आधारित है।"

टीवीके की जनसभा में शामिल होने के लिए आई भारी भीड़ के बीच विजय ने साइकिल चलाई। उन्होंने अपने पिछले चुनाव प्रचार स्थल कराईकुडी में भी लोगों से संपर्क साधने के उद्देश्य से साइकिल चलाई थी। लेकिन हालात तब बेकाबू हो गए, जब लोग उनके करीब आने की कोशिश करने लगे। कराईकुडी की घटना से सबक लेते हुए कन्याकुमारी में आयोजकों ने विजय के चारों ओर सुरक्षा घेरा बनाया था।

टीवीके प्रमुख ने जनसभा को संबोधित करते हुए प्रोटोगीकी केंद्रित 21वीं सदी के 'सुशासन' एजेंडा को पेश किया और सत्ता में आने पर भारत का पहला कृत्रिम बुद्धिमत्ता मंत्रालय स्थापित करने का वादा किया। उन्होंने वैश्विक प्रोटोगीकी अर्थव्यवस्था में महत्वपूर्ण हिस्सेदारी हासिल करने के लिए एक एआई सिटी और एक

समर्पित एआई विश्वविद्यालय बनाने का वादा किया और दावा किया कि यह 2035 तक भारत की अर्थव्यवस्था में 17000 अरब अमेरिकी डॉलर का योगदान करेगा। विजय ने सीधे प्रशासनिक तंत्र पर निशाना साधते हुए प्रत्येक परिवार के लिए तमिलनाडु नागरिक विशेषाधिकार कार्ड का वादा किया ताकि यह सुनिश्चित किया जा सके कि कल्याणकारी लाभ बिना बिचौलियों या रिश्ते के घर-घर तक पहुंचें। उन्होंने कहा, "यह मुख्यमंत्री एमके स्टालिन द्वारा सुनाई गई कहानियों जैसी नहीं है। यह वैज्ञानिक रूप से संभव है। वर्तमान की व्यवस्था 'सुशासन' नहीं, बल्कि 'उत्पीड़न' है। रिश्तेखोरी केवल अधिकारी तक ही सीमित नहीं है, इसका एक हिस्सा मंत्री तक भी जाता है। हम इस गठजोड़ को तोड़ेंगे।"

विजय ने पदभार ग्रहण करने के छह महीने के भीतर 'सेवा का अधिकार अधिनियम' पारित करने और राशन कार्ड से लेकर ड्राइविंग लाइसेंस तक सभी सरकारी सेवाओं को डिजिटल करने के लिए वेद्वी तमिलनाडु सुपर ऐप लॉन्च करने का भी संकल्प लिया। राज्य की वित्तीय स्थिति के मुद्दे पर टीवीके संस्थापक ने आरोप लगाया कि तमिलनाडु का कर्ज 10.5 लाख करोड़ रुपये से अधिक हो गया है, और दावा किया कि पिछले पांच वर्षों में इतना कर्ज लिया गया है जितना पिछले सात दशकों में नहीं लिया गया था। उन्होंने कहा, "व्याज पर खर्च किया गया हर रुपया आपके बच्चे की शिक्षा और आपके परिवार के स्वास्थ्य देखभाल से चुराया गया एक रुपया है।"

विजय ने डिजिटल लोकतंत्र के लिए एक 'जन मंच' का भी प्रस्ताव रखा, जहां पांच लाख सत्यापित हस्ताक्षरों वाली याचिकाओं पर राज्य विधानसभा में औपचारिक चर्चा अनिवार्य होगी। टीवीके अध्यक्ष ने अपने समर्थकों से पार्टी के चुनावी चिह्न का जिक्र करते हुए 'सीटी क्रान्ति' शुरू करने की अपील की। उन्होंने कहा, मैं आप सभी के लिए आया हूँ, सारा दर्द सहकर, और मैं आपको कभी धोखा नहीं दूंगा। अपने भाई को एक मौका दो।

कैबिनेट में फेरबदल हाईकमान पर निर्भर है : सिद्धरामय्या

चिक्मगलूर मुख्यमंत्री सिद्धरामय्या ने कहा कि मंत्री पद के इच्छुक विधायकों का दिल्ली आना गलत नहीं है। कैबिनेट में फेरबदल का फैसला हाईकमान को लेना है। उन्होंने रविवार को एनआरपुरा दूरिस्ट मंदिर में मीडिया से बात की। नरसिंहराजपुरा में पुल बनाने की मांग लंबे समय से थी। यह खुशी की बात है कि मेरे कार्यकाल में इसका शिलान्यास और उद्घाटन हो रहा है। उन्होंने कहा कि बीजेपी के कार्यकाल में पुल बनाने के लिए कोई कार्रवाई नहीं की गई। मंत्री पद के इच्छुक विधायकों के दिल्ली आने पर उन्होंने कहा कि मंत्री पद के इच्छुक विधायकों का दिल्ली आना गलत नहीं है। कैबिनेट में फेरबदल अभी बाकी है। पांच राज्यों में चुनाव और बजट सेशन कैबिनेट में फेरबदल में देरी का कारण हो सकते हैं। एक पत्रकार के सवाल का जवाब देते हुए कि सरकार पहाड़ों में रिजॉर्ट बनाने की इजाजत दे रही है, लेकिन जंगल में रहने वालों को अधिकार नहीं दे रही है, उन्होंने कहा कि फॉरेस्ट डिपार्टमेंट द्वारा अधिकार देने समेत कई मुद्दों पर जल्द ही मीटिंग होगी। केरल की इस आलोचना पर कि कर्नाटक दूरिस्ट के लिए सुरक्षित जगह नहीं है, उन्होंने कहा कि थिक्मंगलूर में केरल की एक लड़की की मौत की जांच की जाएगी। लेकिन उन्होंने कहा कि यह कहना सच से कोसों दूर है कि कर्नाटक दूरिस्ट के लिए सुरक्षित नहीं है।

उपमुख्यमंत्री उदयनिधि ने अन्नाद्रमुक नेतृत्व पर साधा निशाना



दक्षिण भारत राष्ट्रमत
dakshinbharat.com

मन्नारगुडी तमिलनाडु के उपमुख्यमंत्री उदयनिधि स्टालिन ने ऑल इंडिया अन्ना द्रविड़ मुन्नेत्र कषमम (अन्नाद्रमुक) नेतृत्व पर रविवार को निशाना साधते हुए एडम्पादी के पलानीस्वामी पर आत्मसमर्पण की राजनीति करने का आरोप लगाया। साथ ही उन्होंने दावा किया कि उन्होंने सत्ता पर अपनी पकड़ बनाए रखने के लिए लगातार निष्ठा बदली और राज्य के अधिकारों से समझौता किया है। मन्नारगुडी से द्रमुक उम्मीदवार एवं उद्योग मंत्री टी

आर बी राजा के लिए प्रचार करते हुए उदयनिधि ने कहा, जब तक जे जयललिता (अन्नाद्रमुक की दिवंगत नेता) जीवित थीं, तब तक वह (पलानीस्वामी) उनके चरणों में झुके रहते थे। उनके (जयललिता) निधन के बाद, वह वी के शशिकला के चरणों में झुक गये। उन्ने के (शशिकला) जेल जाने के बाद, टी.टी.वी. दिनाकरन के चरणों में झुक गये। अब, वह दिल्ली जाकर कहते हैं, मैं सिर्फ मोदी (प्रधानमंत्री नरेंद्र मोदी) के चरणों में ही झुका रहा हूँ।

उपमुख्यमंत्री ने दावा किया कि पलानीस्वामी ने अपने राजनीतिक उद्धान में सहायता करने वाले हर व्यक्ति को धोखा दिया है।

अन्नाद्रमुक प्रमुख द्वारा उन्हें "अनुभवहीन" बताने का जवाब देते हुए उदयनिधि ने कहा कि उन्हें वाकई वरिष्ठों के पैर पकड़कर पद पाने का "अनुभव" नहीं है। उन्होंने कहा, मुझे डरने का अनुभव नहीं है। मैं हमेशा जनता के साथ खड़ा रहता हूँ और उनके अधिकारों के लिए बोलता हूँ।

द्रविड़ मॉडल 2.0 के खाके पर ध्यान केंद्रित करते हुए, द्रमुक नेता ने सत्ता में वापसी पर मासिक कलेंगनार मगलीर उरिमाई थोर्गई (महिला अधिकार अनुदान) को 1,000 रुपये से बढ़ाकर 2,000 रुपये करने का वादा किया। उन्होंने महिलाओं को धरेलू उपकरण खरीदने के लिए 8,000 रुपये के

विशेष अनुदान की भी घोषणा की, जिसका उद्देश्य ग्रामीण परिवारों की धरेलू अर्थव्यवस्था को बढ़ावा देना है।

उदयनिधि ने मन्नारगुडी में जारी विकास कार्यों पर प्रकाश डालते हुए मतदाताओं से राजा के लिए भारी मतों के अंतर से जीत सुनिश्चित करने का आग्रह किया। बाद में थिरुथुराईपुडी में, उदयनिधि ने भाकपा उम्मीदवार मारीमुथु के लिए प्रचार किया। उन्होंने मतदाताओं से द्रविड़ मॉडल 2.0 की उपलब्धियों को बढ़ावा देने की अपील की। तमिलनाडु में विधानसभा की 234 सीट के लिए चुनाव 23 अप्रैल को होगा।

लोकसभा सीटों के विस्तार से दक्षिणी राज्यों को नुकसान हो सकता है : ब्रिटास

दक्षिण भारत राष्ट्रमत
dakshinbharat.com

चेन्नई/नई दिल्ली मार्क्सवादी कम्युनिस्ट पार्टी (माकपा) के राज्यसभा सदस्य जॉन ब्रिटास ने रविवार को कहा कि लोकसभा सीटों के विस्तार से दक्षिणी राज्यों को नुकसान हो सकता है और उन्होंने इस कवायद के समय पर सवाल उठाया। ब्रिटास ने हालांकि कहा कि उनकी पार्टी 2029 के लोकसभा चुनावों से महिलाओं के लिए आरक्षण लागू करने के प्रस्तावित परिवर्तनों का समर्थन करेगी। उन्होंने 'एक्स' पर एक पोस्ट में कहा कि आनुपातिक आधार पर सीटों को 543 से बढ़ाकर 816 करने के प्रस्ताव से उत्तरी राज्यों को 200 से अधिक सीटें मिलेंगी, लेकिन दक्षिणी राज्यों को केवल लगभग 65 सीटें ही मिलेंगी।

उन्होंने कहा, "राजनीति में अनुपात या प्रतिशत के बजाय पूर्ण संख्याएं मायने रखती हैं।" उन्होंने चैतावनी दी कि इस तरह का असंतुलन संघीय 'संतुलन और विधिधाता' को कमजोर कर सकता है। उन्होंने संसद के विशेष सत्र को "जल्दबाजी" में बुलाया गया बताया और कहा कि यह ऐसे समय में हो रहा है जब दो महत्वपूर्ण राज्यों - पश्चिम बंगाल और



तमिलनाडु - में विधानसभा चुनाव हो रहे हैं। उन्होंने कहा कि उनकी पार्टी ने सरकार से औपचारिक रूप से अनुरोध किया है कि चुनावी प्रक्रिया पूरी होने तक सत्र को स्थगित कर दिया जाए। सदन के नेताओं को लिखे पत्र के लिए प्रधानमंत्री नरेंद्र मोदी को धन्यवाद देते हुए, उन्होंने 2029 के लोकसभा चुनाव में महिला आरक्षण लागू करने के कदम का स्वागत किया और इसे एक महत्वपूर्ण सुधार बताया। नारी शक्ति वंदन अधिनियम का जिक्र करते हुए उन्होंने कहा कि उनकी पार्टी लंबे समय से महिलाओं के लिए अधिक प्रतिनिधित्व का समर्थन करती रही है और 2023 में कानून पेश किए जाने पर इसके तत्काल कार्यान्वयन की मांग की थी। उन्होंने कहा कि पार्टी प्रस्तावित परिवर्तनों का समर्थन करेगी ताकि इसे 2029 के लोकसभा चुनावों से लागू किया जा सके।

श्रीलंकाई नौसेना ने अवैध शिकार के आरोप में 12 भारतीय मछुआरों को गिरफ्तार किया

चेन्नई/कोलंबो श्रीलंका के जलक्षेत्र में कथित तौर पर अवैध शिकार करने के आरोप में श्रीलंकाई नौसेना ने कम से कम 12 और भारतीय मछुआरों को गिरफ्तार कर लिया है और उनकी नाव को ज्वत कर लिया है। एक आधिकारिक बयान में कहा गया है, 11 अप्रैल की रात को चलाए गए एक अभियान के दौरान, श्रीलंकाई नौसेना ने एक भारतीय मछली पकड़ने वाली नाव को ज्वत कर लिया और 12 भारतीय मछुआरों को उस समय गिरफ्तार कर लिया जब वे कराइनागर जाफना के कोविलम के पास श्रीलंकाई जलक्षेत्र में अवैध रूप से मछली पकड़ रहे थे।

आठ अप्रैल को, बुधवार को मन्नार के उत्तर में स्थित समुद्री क्षेत्र में श्रीलंकाई जलक्षेत्र में अवैध शिकार के आरोप में श्रीलंकाई नौसेना ने कम से कम 10 भारतीय मछुआरों को गिरफ्तार किया और उनकी नावों को ज्वत कर लिया था। इस वर्ष अब तक, श्रीलंकाई नौसेना ने अवैध शिकार के आरोप में 16 नावें ज्वत की हैं और 112 भारतीय मछुआरों को गिरफ्तार किया है। मछुआरों का मुद्दा भारत और श्रीलंका के बीच संबंधों में एक विवादोत्पन्न विषय है, जिसमें श्रीलंकाई नौसेना के कर्मियों ने पाक जलडमरूमध्य में भारतीय मछुआरों पर गोलीबारी भी की है और श्रीलंकाई क्षेत्रीय जल में अवैध रूप से प्रवेश करने की कई कथित घटनाओं में उनकी नावों को ज्वत किया है। तमिलनाडु और श्रीलंका को अलग करने वाला पाक जलडमरूमध्य, दोनों देशों के मछुआरों के लिए मछली पकड़ने का एक समृद्ध क्षेत्र है।

डाक विभाग ने भारत के मानव अंतरिक्ष कार्यक्रम पर स्मारक डाक टिकट जारी किए

बेंगलूर डाक विभाग ने रविवार को भारतीय अंतरिक्ष अनुसंधान संगठन (इसरो) के नेतृत्व में भारत के मानव अंतरिक्ष कार्यक्रम की उल्लेखनीय प्रगति का जश्न मनाने के लिए दो स्मारक डाक टिकट की शृंखला जारी की। कर्नाटक डाक परिक्षेत्र के मुख्य पोस्टमास्टर

जनरल के. प्रकाश ने इसरो के अध्यक्ष डॉ. वी. नारायणन और अंतरराष्ट्रीय अंतरिक्ष स्टेशन (आईएसएस) पर पहुंचने वाले पहले भारतीय उल्लेखनीय प्रगति का जश्न मनाने के लिए दो स्मारक डाक टिकट की शृंखला जारी की। डाक विभाग के मुताबिक, स्मारक डाक

टिकट में भारत की प्रारंभिक उपलब्धियों, जैसे आर्यभट उपग्रह का प्रक्षेपण, से लेकर मानव अंतरिक्ष उड़ान और कक्षीय अवसंरचना में भविष्य की महत्वाकांक्षाओं तक की यात्रा को दर्शाया गया है। ये भारत की समृद्ध वैज्ञानिक विरासत को भी प्रतिबिंबित करते हैं।

'मोदी की कन्याकुमारी यात्रा से द्रमुक के 'भ्रष्ट साम्राज्य' का होगा अंत'

दक्षिण भारत राष्ट्रमत
dakshinbharat.com



चेन्नई तमिलनाडु भाजपा के प्रवक्ता एनएनएस प्रसाद ने मुख्यमंत्री एम.के. स्टालिन और सत्तारूढ़ डीएमके सरकार पर तीखा हमला बोला है। उन्होंने दावा किया कि प्रधानमंत्री नरेंद्र मोदी की हालिया कन्याकुमारी यात्रा राज्य की राजनीति में एक निर्णायक मोड़ साबित होगी और द्रमुक की 'विभाजनकारी' विचारधारा को समुद्र में हींग की तरह घोलकर समाप्त कर देगी।

भाजपा प्रवक्ता ने स्टालिन सरकार को सी.एम.सी. (भ्रष्टाचार-माफिया-अपराध) की सरकार बताते हुए आरोप लगाया कि तमिलनाडु आज झूठा माफिया का सुरक्षित अड्डा बन गया है, जिससे राज्य के युवाओं का भविष्य अंधकार में है। उन्होंने कहा कि डीएमके के मंत्री वैज्ञानिक भ्रष्टाचार के जरिए जनता की कमाई लूटकर एक ही परिवार के 'एटीएम' को भरने में लगे हैं। प्रसाद ने प्रधानमंत्री मोदी द्वारा मधुरंतकम, मधुरै और तिरुथिरापल्ली में दिए गए बयानों का हवाला देते हुए कहा कि तीन गुना अधिक फंड केंद्र द्वारा दिए गए हैं। पिछले 11 वर्षों में केंद्र ने तमिलनाडु को लगभग 3 लाख करोड़ रुपये दिए हैं, जो कांग्रेस-डीएमके गठबंधन सरकार की तुलना में तीन गुना अधिक है।

रेलवे के लिए आवंटन 889 करोड़ रुपये से बढ़कर 7,600 करोड़ रुपये (8 गुना वृद्धि) हो गया है। प्रधानमंत्री आवास योजना के तहत 6 लाख घर पूरे हो चुके हैं, जबकि डीएमके की कथित लापरवाही के कारण 3 लाख घर अभी भी अटके हुए हैं। प्रसाद ने प्रश्न उठाए कि स्टालिन प्रधानमंत्री के आरोपों पर चुप क्यों हैं? यदि उनमें साहस है, तो वे इन विस्फोटक आरोपों का बिंदुवार जवाब दें। भाजपा ने आरोप लगाया कि हार के डर से स्टालिन महिलाओं को 5,000 और 8,000 रुपये देकर वोट खरीदने की हताश कोशिश कर रहे हैं। प्रवक्ता ने दावा किया कि तमिलनाडु की महिलाओं ने इस 'परिवार-केंद्रित' शासन को उखाड़ फेंकने का संकल्प ले लिया है। उन्होंने कहा कि डीएमके के 'द्रविड़ मॉडल' की उलटी गिनती शुरू हो गई है। भाजपा को विश्वास है कि मोदी की यात्रा के बाद एनडीए राज्य में भारी जीत दर्ज करेगी और तमिलनाडु में 'उबल झूझ' की सरकार का पिकास के नए कीर्तमान स्थापित करेगी।

ईवी क्रांति पर राजनीति दिल्ली में बीजेपी की 'रफ्तार' बनाम कर्नाटक में कांग्रेस की 'सुस्ती' पर छिड़ी बहस

नई दिल्ली/बेंगलूर भारत की इलेक्ट्रिक व्हीकर (ईवी) क्रांति अब राजनीतिक खिंचतान का नया केंद्र बन गई है। एक ओर जहां दिल्ली में भाजपा समर्थित प्रशासन एत बुनियादी ढांचे को मजबूत करने का दावा कर रहा है, वहीं कर्नाटक में कांग्रेस सरकार द्वारा रोड टैक्स में दी गई छूट को खत्म करने के फैसले पर तीखी प्रतिक्रिया हो रही है। आलोचकों का कहना है कि यह विकास-समर्थक विजन और पिछड़ी सोच वाली राजनीति के बीच का अंतर है। दिल्ली में प्रशासन ने अपनी प्रतिबद्धता दोहराते हुए ईवी सब्सिडी के 140 करोड़ से अधिक के बकाया को चुकाने की प्रक्रिया शुरू कर दी है। भाजपा के विजन के तहत राजधानी में 7,000 नए चार्जिंग स्टेशन के साथ एक मजबूत नेटवर्क तैयार किया जा रहा है। आम आदमी को राहत देते हुए सब्सिडी सुनिश्चित करना ताकि रवचंद्र परिवहन हर नागरिक की पहुंच में हो।





युवाओं की मजबूत नींव से सुरक्षित हो रहा प्रदेश का भविष्य : शर्मा

दक्षिण भारत राष्ट्रमत
dakshinbharat.com

जयपुर। कोई भी घर या विशाल इमारत तभी लंबे समय तक सुदृढ़ रहती है, जब उसकी नींव मजबूत हो। यही सिद्धांत समाज, राज्य और राष्ट्र पर भी लागू होता है। किसी भी प्रदेश की वास्तविक ताकत उसके युवा होते हैं, जिनका सशक्त वर्तमान ही एक उज्वल भविष्य की आधारशिला रखता है। भारत विश्व के सबसे युवा देशों में अग्रणी है और राजस्थान में मुख्यमंत्री श्री भजनलाल शर्मा के नेतृत्व में राज्य सरकार इसी युवा शक्ति को सशक्त बनाने के लिए प्रतिबद्धता के साथ कार्य कर रही है। इसी दृष्टिकोण के तहत प्रदेश में युवा नीति, कौशल नीति और

रोजगार नीति लागू कर युवाओं के सर्वांगीण विकास की दिशा में ठोस कदम उठाए गए हैं। राज्य सरकार का उद्देश्य युवाओं को केवल रोजगार पाने तक सीमित रखना नहीं, बल्कि उन्हें रोजगार सृजक बनाना है। इसी क्रम में मुख्यमंत्री युवा स्वरोजगार योजना के अंतर्गत युवाओं को 10 लाख रुपए तक का ऋण 100 प्रतिशत ब्याज अनुदान एवं मार्जिन मनी सहायता के साथ उपलब्ध कराया जा रहा है। इस योजना के लिए 1000 करोड़ रुपए से अधिक का प्रावधान किया गया है।

रोजगार उपलब्ध कराने के क्षेत्र में भी राज्य सरकार ने उल्लेखनीय प्रगति की है। लगभग सवा दो वर्षों के कार्यकाल में 1 लाख 25 हजार से अधिक नियुक्तियां प्रदान की जा चुकी हैं, जबकि 1 लाख 35 हजार

पदों पर भर्ती प्रक्रियाधीन है। इसके साथ ही आगामी वर्ष में 1 लाख 25 हजार नई भर्तियों की घोषणा की गई है। वहीं, राजस्थान राजस्थान ग्लोबल समिट जैसे प्रयासों से निवेश को बढ़ावा मिला है, जिससे निजी क्षेत्र में भी व्यापक स्तर पर रोजगार के अवसर सृजित हो रहे हैं। भर्ती प्रक्रियाओं में पारदर्शिता सुनिश्चित करने के लिए पेपर लीक माफिया पर कठोर कार्रवाई की गई है तथा राष्ट्रीय स्तर की नेशनल टेस्टिंग एजेंसी की तर्ज पर राजस्थान स्टेट टेस्टिंग एजेंसी का गठन किया जाएगा। वहीं, ग्रामीण युवाओं को बेहतर शैक्षणिक संसाधन उपलब्ध कराने के उद्देश्य से ग्राम पंचायत स्तर पर अटल ज्ञान केंद्र स्थापित किए जा रहे हैं। इन केंद्रों पर कंप्यूटर, इंटरनेट, ई-लाइब्रेरी, ई-मित्र सेवाएं तथा

प्रतियोगी परीक्षाओं से संबंधित पुस्तकों और पत्र-पत्रिकाओं की सुविधा उपलब्ध कराई जा रही है, जिससे युवाओं की शहरो पर निर्भरता कम होगी। विशेष वर्गों के लिए भी खास योजनाएं संचालित की जा रही हैं। इसी क्रम में, पूर्व सैनिकों, वीरगणों एवं उनके आश्रितों के लिए मेजर शैतान सिंह कौशल विकास एवं प्रशिक्षण केंद्र स्थापित किया जाएगा। इसके अलावा युवाओं को नशे से दूर रखने के लिए कार्यक्रम लागू किया गया है, जिसके तहत नशे के विरुद्ध निगरानी, उपचार और जनजागरूकता पर विशेष जोर दिया जा रहा है। खेलों के जरिए युवाओं के भविष्य को निखाने के लिए भी राज्य सरकार प्रतिबद्ध है। विभिन्न जिलों में खेल स्टेडियमों का निर्माण के साथ ही

सुधार कार्य किए जा रहे हैं। महाराणा प्रताप खेल विश्वविद्यालय के आधारभूत ढांचे के विकास के लिए 100 करोड़ रुपए का प्रावधान किया गया है। वहीं, खेलों राजस्थान यूथ गेम्स के आयोजन के लिए 50 करोड़ रुपए निर्धारित किए गए हैं तथा स्कूल खेल प्रतियोगिताओं की प्रोत्साहन राशि को 50 हजार से बढ़ाकर 1 लाख रुपए किया गया है। बहुआयामी नवाचारों और पहलों द्वारा राज्य युवाओं को सशक्त बनाकर उन्हें आत्मनिर्भर बनाने की दिशा में आगे बढ़ रही है। क्योंकि यही सशक्त युवा शक्ति राजस्थान को विकास के नए आयामों तक पहुंचाने एवं विकसित राजस्थान-2047 के संकल्प को सिद्धि तक पहुंचाने में निर्णायक भूमिका निभाएगी।

जयपुर में महिला से छेड़छाड़ का वीडियो वायरल, गहलोत ने सरकार की आलोचना की

दक्षिण भारत राष्ट्रमत
dakshinbharat.com

जयपुर। जयपुर में एक महिला से कथित छेड़छाड़ का वीडियो सोशल मीडिया में वायरल होने के बाद पूर्व मुख्यमंत्री गहलोत ने राज्य सरकार पर निष्क्रियता बरतने का आरोप लगाया है। गहलोत ने इस घटना को 'शर्मनाक और असहनीय' बताया। पुलिस ने बताया कि जवाहर सफिल थाना क्षेत्र में घटी इस घटना का वीडियो सीसीटीवी कैमरे में रिकॉर्ड हो गया था जो शनिवार को सोशल मीडिया में वायरल हो गया। प्रारंभिक जांच में पता चला है कि घटना 25 मार्च को हुई थी।

वीडियो में एक व्यक्ति को मोबाइल पर बात कर रही महिला

का पीछा करते हुए देखा गया। कुछ दूरी तक पीछा करने के बाद वह एक सुनसान गली में उसे पकड़कर कथित रूप से छेड़छाड़ करता है और महिला द्वारा शोर मचाए जाने पर भाग जाता है। पुलिस ने बताया कि अभी तक कोई औपचारिक शिकायत दर्ज नहीं कराई गई है, लेकिन उपलब्ध फुटेज और संदिग्ध के हुलिए के आधार पर मामले की जांच की जा रही है।

यह घटना हाल के दिनों में सामने आए अन्य मामलों के बीच घटी है। इसके पहले एक विदेशी पर्यटक से कथित दुर्व्यवहार, ऑटो चालक द्वारा विदेशी आगंतुक से बदसलूकी और इस्कॉन रोड पर बाइक सवार दो युवकों द्वारा महिला से छेड़छाड़ की घटनाएं सामने आई थीं। पूर्व मुख्यमंत्री अशोक गहलोत ने भारतीय न्याय

संहिता के प्रावधानों का हवाला देते हुए कहा कि छेड़छाड़ एक संज्ञेय अपराध है, जिसमें पुलिस स्वतः संज्ञान लेकर प्राथमिकी दर्ज कर सकती है और तिला वारंट गिरफ्तारी कर सकती है।

गहलोत ने पुलिस की कार्यप्रणाली की आलोचना करते हुए आरोप लगाया कि वीडियो साक्ष्य होने के बावजूद प्राथमिकी दर्ज करने में देरी की जा रही है। गहलोत ने यह भी आरोप लगाया कि पूर्ववर्ती कांग्रेस सरकार के दौरान अनिवार्य प्राथमिकी के नियमों से पुलिस की त्वरित कार्रवाई सुनिश्चित होती थी, जबकि वर्तमान सरकार निष्क्रिय बनी हुई है। पुलिस ने कहा कि आरोपी की तलाश जारी है और कानून के अनुसार कार्रवाई की जाएगी।

बातचीत



लोकसभा स्पीकर ओम बिरला रविवार को अपने चुनाव क्षेत्र के ऑफिस में एक निवासी से बातचीत करते हुए।



मुख्यमंत्री ने योग और व्यायाम के महत्व पर दिया जोर

दक्षिण भारत राष्ट्रमत
dakshinbharat.com

जयपुर। राजस्थान के मुख्यमंत्री भजनलाल शर्मा ने रविवार को सुबह की सैर के दौरान जयपुर स्थित अपने सरकारी आवास के पास आमजन से संवाद

किया। शर्मा लोक भवन रोड पर टहलते हुए लोगों से मिले और उनसे बातचीत की। उन्होंने स्वस्थ जीवनशैली के लिए योग और नियमित व्यायाम के महत्व पर जोर दिया।

मुख्यमंत्री ने कहा कि प्रत्येक व्यक्ति को रोजाना अपने लिए कुछ समय निकालना चाहिए। उन्होंने

बताया कि सुबह की सैर जैसी गतिविधियां दिनभर ऊर्जा और ताजगी बनाए रखने में मदद करती हैं।

इस दौरान बुजुर्गों, महिलाओं और बच्चों समेत स्थानीय लोग मुख्यमंत्री के साथ चलते दिखाई दिए। कई लोगों ने इस मौके पर उनके साथ 'सेल्फी' भी ली।

आंबेडकर की प्रतिमा क्षतिग्रस्त करने का प्रयास, लोगों में आक्रोश

दक्षिण भारत राष्ट्रमत
dakshinbharat.com

जयपुर। राजस्थान में सिरौही जिले के खंबाल गांव में बी आर आंबेडकर की प्रतिमा अस्माजिक तत्वों द्वारा क्षतिग्रस्त किए जाने के बाद स्थानीय लोगों ने विरोध प्रदर्शन किया। अधिकारियों ने यह जानकारी

दी। अधिकारियों के अनुसार, रविवार सुबह प्रतिमा का हाथ टूटा हुआ पाया गया, जिससे स्थानीय निवासियों में आक्रोश फैल गया।

उन्होंने बताया कि सूचना मिलते ही पुलिस मौके पर पहुंची और जांच शुरू कर दी। आस-पास के क्षेत्रों के सीसीटीवी फुटेज की जांच का जा रही है ताकि आरोपियों की पहचान की जा सके। एक वरिष्ठ

पुलिस अधिकारी ने बताया कि घटना में शामिल लोगों को पकड़ने के लिए टीम गठित की गई है। घटना के बाद बड़ी संख्या में ग्रामीण मौके पर इकट्ठा हुए और विरोध प्रदर्शन किया। उपखंड अधिकारी (एसडीएम) हरि सिंह देवड़ा भी स्थल पर पहुंचे और स्थिति का जायजा लिया। उन्होंने कहा कि आरोपियों की पहचान के प्रयास किए जा रहे हैं।

भाजपा प्रदेशाध्यक्ष मदन राठौड़ का स्वागत

बीकानेर। राज्यसभा सांसद एवं मदन राठौड़ का शहर में आगमन पर भव्य स्वागत और अभिनंदन किया गया। यह कार्यक्रम शहर भाजपा उपाध्यक्ष मोतीलाल हर्ष के निवास पर आयोजित हुआ, जहां कार्यकर्ताओं



और परिवारजनों ने गर्मजोशी से उनका स्वागत किया। इस अवसर पर प्रदेश महामंत्री डॉ. मिथिलेश गौतम और भूपेंद्र सैनी भी मौजूद रहे। कार्यक्रम के दौरान मदन राठौड़ ने कार्यकर्ताओं और परिवार के सदस्यों से आत्मीयता से मुलाकात की और सभी से परिचय प्राप्त किया। कार्यक्रम में परिवार के मुखिया डॉ. पत्रालाल हर्ष ने अतिथियों का स्वागत करते हुए आभार व्यक्त किया।

वहीं मोतीलाल हर्ष ने प्रदेशाध्यक्ष को साफा पहनाकर सम्मानित किया। इस दौरान परिवार के अन्य सदस्यों और गणमान्य व्यक्तियों ने भी अतिथियों का अभिनंदन किया।

मुख्य सचिव श्रीनिवास ने लखपति दीदियों से किया वर्चुअल संवाद

दक्षिण भारत राष्ट्रमत
dakshinbharat.com

जयपुर। मुख्य सचिव वी. श्रीनिवास की अध्यक्षता में रविवार को राजस्थान ग्रामीण आजीविका विकास परिषद (राजीविका) की बैठक आयोजित की गई। बैठक में वीडियो कॉन्फ्रेंसिंग के माध्यम से राज्य के सभी 41 जिलों से जिला परिषोजना प्रबंधक एवं स्वयं सहायता समूहों से जुड़ी लगभग 425 लखपति दीदियों ने सहभागिता की।

मुख्य सचिव ने सितिजन-सैटिक आग्रोच के तहत कार्य करने के निर्देश दिए। विभिन्न जिलों से जुड़ी लखपति एवं मिलियनेवर दीदियों/बीकानेर से मोनिका, जयपुर



से शांति एवं शालिनी, धौलपुर से पार्वती, जैसलमेर से डिपल, जालौर से ललिता, अलवर से कविता, टोंक से पिंकी, राजसमंद से सरिता, झुंजारपुर से गायत्री, भरतपुर से बुजेश, झालावाड़ से सुशीला एवं बाडमेर से डिपल ने अपने अनुभव साझा किए। बैठक के दौरान मुख्य सचिव द्वारा राजीविका के कार्यों की

समीक्षा करते हुए 10-स्टेप रिफॉर्म लागू करने के निर्देश दिए गए। उन्होंने राजीविका मिशन के अंतर्गत 4.34 लाख स्वयं सहायता समूहों से जुड़ी 51.22 लाख परिवारों की महिलाओं के सशक्तिकरण हेतु क्रेडिट लिंकेज, मार्केट लिंकेज एवं रिस्क लिंकेज पर आधारित एक सुदृढ़ रोडमैप तैयार करने के निर्देश

दिए गए। उन्होंने स्वयं सहायता समूह की महिलाओं की सफलता की कहानियों के व्यापक प्रचार-प्रसार हेतु सोशल मीडिया प्लेटफॉर्मों पर प्रभावी उपयोग सुनिश्चित करने पर जोर दिया। साथ ही, महिलाओं के साथ प्रत्येक माह वैबिनार आयोजित कर सतत संवाद एवं मार्गदर्शन बनाए रखने के लिए भी कहा। मुख्य

सचिव ने विभिन्न राज्यों के प्रमुख शहरों एवं महानगरों में आयोजित होने वाले कार्यक्रमों हेतु एक समग्र कैलेंडर एवं शो प्लान तैयार करने के निर्देश दिए गए, ताकि उत्पादों को बेहतर बाजार एवं प्रदर्शन के अवसर प्राप्त हो सकें। उन्होंने उद्योग, एमएसएमई, बीआईपी, टेक्सटाइल एक्सपोर्ट से जुड़े विभागों, आरएसएलडीसी एवं आईटीआई जैसे संस्थानों के साथ समन्वय को सुदृढ़ करने के निर्देश दिए, जिससे महिलाओं को अधिक अवसर एवं आजीविका के स्थायी साधन उपलब्ध कराए जा सकें। साथ ही, महिलाओं द्वारा संचालित कुटीर उद्योगों को विकसित कर उन्हें एमएसएमई के रूप में स्थापित करने पर के लिए भी अधिकारियों को निर्देशित किया।

138 डिग्री, डिप्लोमा व प्रमाणपत्र: विश्व की सर्वाधिक शैक्षणिक डिग्री रखने वाले इंसान हैं दशरथ सिंह

दक्षिण भारत राष्ट्रमत
dakshinbharat.com

जयपुर। आम तौर पर लोग एक या दो डिग्री हासिल कर संतुष्ट हो जाते हैं लेकिन यदि किसी व्यक्ति के अंदर पढ़ाई का ऐसा जुनून हो कि उसने पास 138 डिग्री, डिप्लोमा एवं प्रमाणपत्र हों तो ऐसे व्यक्ति को आप क्या कहना पसंद करेंगे? यह कारनामा राजस्थान में झुंझुनू जिले के डॉ. दशरथ सिंह ने कर दिखाया है। हाल में इंदिरा गांधी राष्ट्रीय मुक्त विश्वविद्यालय (इग्नू) के 39वें वीक्षांत समारोह में 55 वर्षीय डॉ. दशरथ सिंह को 138वीं डिग्री प्रदान की गई। उन्होंने 'वैदिक अध्ययन में पारनातक' की डिग्री 'विशिष्ट योग्यता' के साथ हासिल की। वह शिक्षा के क्षेत्र में 11 विश्व रिकॉर्ड बना चुके हैं। दशरथ वर्तमान में भारतीय सेना एवं रक्षा मंत्रालय में वरिष्ठ सलाहकार हैं।

सेना की नौकरी के दौरान पंजाब, जम्मू-कश्मीर, असम जैसे अपेक्षाकृत 'कठिन' इलाकों में तैनाती के बावजूद दशरथ में पढ़ाई का जुनून कम नहीं हुआ। सेना की नौ राजपूताना रेजिमेंट में सिपाही रहे दशरथ सिंह का नाम 'इंटरनेशनल बुक ऑफ रिकॉर्ड्स' में 'मोस्ट एजुकेशनल कालिफाइनड पर्सन ऑफ द वर्ल्ड' यानी विश्व के सबसे ज्यादा शैक्षणिक योग्यता रखने

वाले व्यक्ति के रूप में दर्ज है।

डॉ. दशरथ सिंह अब तक तीन विषयों में पीएचडी, सात में स्नातक, 46 में स्नातकोत्तर, 23 में डिप्लोमा, सेना से संबंधित सात विषयों में डिग्री और 52 विषयों में प्रमाणपत्र हासिल कर चुके हैं। राजस्थान से सबसे ज्यादा सैनिक देने वाले झुंझुनू जिले की नवलगढ़ तहसील के खिरौली गांव में एक साधारण से किसान एवं सैनिक परिवार में जन्मे दशरथ अपने परिवार से तीसरी पीढ़ी के सैनिक हैं। उन्होंने बताया कि उनका बचपन बेहद कष्टमय और कठिन परिस्थितियों में गुजरा।

दशरथ ने कहा, भरे परिवार में कोई पढ़ा लिखा नहीं था और न ही पढ़ाई-लिखाई का कोई माहौल ही था, फिर भी उनके एक छोटे से विद्यालय से अपनी प्रारंभिक शिक्षा का सफर शुरू किया। मैंने 10वीं तक की शिक्षा गांव के ही सरकारी विद्यालय से पूरी की। पर की कमजोरी आर्थिक स्थिति के कारण महाविद्यालय की पढ़ाई करना एक सपने जैसा था। फिर एक दिन कुछ दोस्तों के साथ मैंने घर से 13 किमी दूर स्थित सेट जीबी पोद्दार महाविद्यालय नवलगढ़ में प्रवेश ले लिया। उन्होंने कहा, फीस और किताबों के अभाव में महाविद्यालय से भेरा नाम काट दिया गया था लेकिन मैंने महाविद्यालय प्रार्थार्य से निवेदन किया तो मुझे 10 दिन



का समय दिया गया। उस समय में अपने खेत में उपजी सब्जियां शहर की मंडी में बेचने 13 किमी पैदल गया और उससे मिले पैसे से फीस जमा कराई। उन्होंने बताया कि उनके दादा बाघ सिंह और पिता रघुवीर सिंह शेखावल भी सेना में थे। कॉलेज में प्रथम वर्ष के बाद ही चार अक्टूबर 1988 को वह भारतीय सेना की 9वीं राजपूत इन्फैंट्री बटालियन में भर्तौए एक साधारण सिपाही भर्तौ हो गए।

दशरथ सिंह ने 'पीटीआई-भाभा' को बताया कि उन्हें पहली तैनाती 1989 में पंजाब में मिली थी। इसके बाद वह उत्तरा आंदोलन के दौरान 1991 में असम में रहे। इसके बाद उन्हें राष्ट्रीय राइफल्स के पहले जयथे में शामिल कर 1994 में जम्मू-

कश्मीर भेज दिया गया जहां वह साढ़े तीन साल रहे। उन्होंने बताया कि लगातार फील्ड ड्यूटी के बाद उन्हें कुछ समय के लिए लखनऊ भेजा गया, लेकिन इसी दौरान संसद पर हमला हुआ तो उन्हें वापस जम्मू कश्मीर भेज दिया गया। सिंह ने बताया कि बाद में वह कारगिल युद्ध में शामिल रहे।

सिंह तीन जुलाई 2004 को सेवानिवृत्ति के बाद, वर्तमान में सेना में भर्तौए विधि सलाहकार के रूप में सेवाएं दे रहे हैं। उन्होंने बताया कि उन्हें सेना में रहते हुए भी यह कसक रही कि वह पढ़ाई पूरी नहीं कर पाए इसलिए उन्होंने सेवानिवृत्ति के बाद पढ़ाई शुरू की। दशरथ ने बताया कि उन्होंने पहली डिग्री 'बैचलर ऑफ

हाइटेक हुआ झालाना का इंटरप्रिटेशन सेंटर : एक क्लिक में मिलेगी लेपडर्स की पूरी दुनिया की जानकारी

दक्षिण भारत राष्ट्रमत
dakshinbharat.com

जयपुर। वन्यजीव प्रेमियों के लिए राहत भरी और रोमांचक खबर है। जयपुर के बीचों-बीच स्थित झालाना लेपडर्स रिजर्व अब और भी आकर्षक बनने जा रहा है। यहां बने इंटरप्रिटेशन सेंटर को हाइटेक बनाने का काम तेजी से चल रहा है। यह सेंटर प्रदेश में अपनी तरह का पहला आधुनिक सेंटर होगा, जहां पर्यटकों को लेपडर्स और जंगल की दुनिया के बारे में डिजिटल और इंटरएक्टिव तरीके से जानकारी मिलेगी। एंटी पर लेपडर्स करेगा स्वागत, बच्चों के लिए खास आकर्षक इंटरप्रिटेशन सेंटर में प्रवेश करते ही पर्यटकों का स्वागत एक आकर्षक लेपडर्स मॉडल करेगा, जो जंगल जैसा अनुभव देगा। इसके आगे एक सर्कुलर रिंग एक्टिविटी बनाई गई है, जिसे घुमाकर पर्यटक दुनिया के विभिन्न लेपडर्स की जानकारी ले सकेंगे।

खास बात यह है कि यह गतिविधि बच्चों को ध्यान में रखकर तैयार की गई है, जिससे वे खेल-खेल में सीख सकें। साथ ही सेंटर में झालाना लेपडर्स रिजर्व का एक विस्तृत मॉडल भी लगाया गया है,

जिसमें प्रवेश द्वार, शिकार होदी, मंदिर और वाटर प्वाइंट्स जैसी जगहों की जानकारी बेहद रोचक ढंग से दी गई है। लेपडर्स की ताकत का मिलेगा अनुभव इंटरप्रिटेशन सेंटर की खासियतों में एक अनोखा अनुभव भी शामिल है। यहां डमी के माध्यम से दिखाया गया है कि एक आसत लेपडर्स किस तरह 30-40 किलो वजनी चीतल को आसानी से पेड़ पर चढ़ा सकता है। इसे समझाने के लिए 10 किलो वजन को रस्सी से बांधा गया है, जिसे पर्यटक खुद खींचकर लेपडर्स की ताकत का अंदाजा लगा पाएंगे।

सच्ची मानवता की मिशाल है अपना घर आश्रम : डॉ. गर्ग

भरतपुर। पूर्व मंत्री व भरतपुर विधायक डॉ. सुभाष गर्ग ने तीन दिवसीय भरतपुर दौरे के प्रथम दिन रविवार को बड़ेरा स्थित अपना घर आश्रम के बंशी प्रकल्प में नवीन भवन के लोकार्पण एवं बालिका सदन के शिलान्यास समारोह में अतिथि के रूप में शिरकत की। इस मौके पर कैबिनेट मंत्री अविनाश गहलोत भी मुख्य अतिथि के रूप में मौजूद रहे। अध्यक्षता सांसद राजेन्द्र गहलोत ने की।

दक्षिण भारत राष्ट्रमत

मणिपुर : बम हमले के खिलाफ इफाल में प्रदर्शन

इफाल/भाषा। मणिपुर के बिष्णुपुर जिले में हाल ही में हुए बम हमले और दो बच्चों की मौत के विरोध में रविवार को राजधानी इफाल में हजारों लोगों ने रैली निकाली। यह रैली उरीपोक निर्वाचन क्षेत्र के कई स्थानीय निकायों के एक समूह, उरीपोक अपुनबा लुप और उरीपोक नुपी अपुनबा लुप द्वारा आयोजित की गई थी। रैली लैम्बोइखोंगनांगखोंग से शुरू हुई और चार किलोमीटर की दूरी तय की। उरीपोक अपुनबा लुप के उपाध्यक्ष ख्यैराकपम तरुणकुमार ने संबोधनों से कहा, "अपने विरोध प्रदर्शन के माध्यम से हम यह संदेश देना चाहते हैं कि बिष्णुपुर जिले के टोंगलाओबी में दो बच्चों की हत्या की राष्ट्रीय अन्वेषण अधिकरण (एनआईए) की जांच जल्द से जल्द पूरी की जाए और दोषियों को उचित दंड दिया जाए तथा कानून के अनुसार उनके खिलाफ मामला दर्ज किया जाए।" कई बच्चों ने भी रैली में हिस्सा लिया और उन्होंने इस दौरान तख्तियां पकड़ी हुई थीं जिन पर लिखा था, "हम न्याय चाहते हैं, हम बच्चों की हत्या की निंदा करते हैं।" बिष्णुपुर जिले के टोंगलाओबी में सात अप्रैल को संदिग्ध आतंकवादियों ने मकान पर बम फेंका जिसकी वजह से आठ वर्षीय लड़के और उसकी छह महीने की बहन की मौत हो गई थी।

बहुमत नहीं मिलने पर तृणमूल उम्मीदवारों से समर्थन के लिए धमका रही है भाजपा : ममता



कोलकाता/भाषा। पश्चिम बंगाल की मुख्यमंत्री ममता बनर्जी ने रविवार को आरोप लगाया कि भारतीय जनता पार्टी (भाजपा), राज्य मंत्रियों सहित तृणमूल कांग्रेस उम्मीदवारों को धमका रही है और विधानसभा चुनाव के बाद बहुमत के आंकड़े से कम रहने की स्थिति में उनका समर्थन मांग रही है। बनर्जी ने यह भी आरोप लगाया कि केंद्र में भाजपा सरकार पश्चिम बंगाल को तीन भागों में बांटने के लिए परिसीमन करना चाहती है और राज्य के कुछ हिस्सों को बिहार या ओडिशा में मिलाया जा सकता है, जिससे उन क्षेत्रों में रहने वाले बंगालियों को कठिनाइयों का सामना करना पड़ेगा। पश्चिम बर्धमान के आसनसोल, बांकुड़ा जिले के छटना और ओंडा तथा पूर्वी बर्धमान के खंडघोष में चुनावी रैलियों को संबोधित करते हुए बनर्जी ने कहा, भाजपा विधानसभा चुनाव के बाद बहुमत के आंकड़े से कम रहने की स्थिति में राज्य मंत्रियों सहित तृणमूल कांग्रेस उम्मीदवारों को धमका रही है और उनका समर्थन मांग रही है।

पश्चिम बंगाल विधानसभा में बहुमत का आंकड़ा 148 है। भाजपा ने 2021 के चुनाव में 77 सीट जीती थीं। उन्होंने कहा, भाजपा पश्चिम बंगाल को तीन भागों में बांटने के लिए परिसीमन विधेयक लाने की योजना बना रही है। इससे पश्चिम बंगाल के कुछ हिस्सों का बिहार या ओडिशा में विलय हो सकता है और जिससे वहां के बंगालियों को प्रताड़ना का सामना करना पड़ेगा। उन्होंने आरोप लगाया कि भाजपा ने तृणमूल कांग्रेस को पश्चिम बंगाल की सत्ता से हटाने के लिए 1,000 करोड़ रुपए का सौदा किया है।

विधवा मां से शादी का दबाव बनाते पर युवक ने की आत्महत्या

सहारनपुर/भाषा। उत्तर प्रदेश के सहारनपुर जिले के बड़ागांव थाना क्षेत्र में एक युवक ने विधवा मां से कथित तौर पर शादी का दबाव बनाने पर दिल्ली-देहरादून एक्सप्रेसवे पर एक फ्लाईओवर के पास रस्ती के फंदे से लटककर आत्महत्या कर ली। पुलिस ने रविवार को यह जानकारी दी। पुलिस के मुताबिक मृतक युवक की पहचान बड़ागांव क्षेत्र निवासी विशाल (25) के रूप में हुई है। यह घटना आठ अप्रैल को बड़ागांव थाना क्षेत्र में घटी थी। विशाल द्वारा आत्महत्या से पहले रिपोर्ट किया गया एक वीडियो सोशल मीडिया पर तेजी से प्रसारित होने के बाद इस मामले में नया मोड़ आया। वीडियो में विशाल ने कथित तौर पर कहा है कि उस पर अपनी विधवा मां से शादी करने का दबाव था, जो उससे लगभग 10 साल बड़ी है, जिससे वह मानसिक रूप से परेशान था। बड़ागांव थाना प्रभारी अमित नागर ने बताया कि विशाल की मां सुदेश देवी की तहरीर के आधार पर शनिवार को मामला दर्ज किया गया है, जिसमें उन्होंने अपने बेटे को आत्महत्या के लिए उकसाने के आरोपियों के खिलाफ कार्रवाई की मांग की है।

पश्चिम बंगाल: संदेशखालि में महिला और बेटे के अग्रजले शव मिले, पति लापता

कोलकाता/भाषा। पश्चिम बंगाल के उत्तर 24 परगना जिले के संदेशखालि में एक घर में रखे संतुंक में एक महिला और उसकी बेटे के अग्रजले शव मिले। पुलिस ने रविवार को यह जानकारी दी। घटना की जानकारी शनिवार देर रात मिली और पुलिस ने रविवार सुबह शव बरामद किए। इस संबंध में एक पुलिस अधिकारी ने कहा, "प्रथम दृष्टया, यह हत्या के बाद सन्तुंक नष्ट करने के प्रयास का मामला प्रतीत होता है। हालांकि, घरेलू कलह या किसी अन्य मकसद सहित सभी संभावित पहलुओं की जांच की जा रही है।" पुलिस ने बताया कि महिला का पति लापता है और उसकी तलाश जारी है। इस घटना के बाद इलाके में दहशत फैल गई, जिसके चलते कानून व्यवस्था बनाए रखने के लिए पुलिस तैनात की गई।

प्रसिद्ध की शानदार गेंदबाजी से टाइंट्स ने सुपर जायंट्स को हराया

दक्षिण भारत राष्ट्रमत
dakshinbharat.com

लखनऊ/भाषा। तेज गेंदबाज प्रसिद्ध कृष्णा (चार ओवर में 28 रन पर चार विकेट) की अगुवाई में गेंदबाजों के शानदार प्रदर्शन के बाद कप्तान शुभमन गिल और जोस बटलर की कमाल की बल्लेबाजी से गुजरात टाइंट्स ने इंडियन प्रीमियर लीग टी20 मैच में रविवार को यहां लखनऊ सुपर जायंट्स को सात विकेट से शिकस्त दी।

सुपर जायंट्स को आठ विकेट पर 164 रन पर रोकने के बाद टाइंट्स ने 18.4 ओवर में तीन विकेट पर 165 रन बनाकर आसानी से लक्ष्य हासिल कर चार मैचों में दूसरी जीत दर्ज की। गिल ने 40 गेंद की पारी में छह चौके और एक छके की मदद से 56 रन बनाते के अलावा पहले विकेट के लिए साई सुदर्शन (15)



के साथ 31 गेंद में 45 और दूसरे विकेट के लिए जोस बटलर (60) के साथ 58 गेंद में 84 रन की साझेदारी की। बटलर ने 37 गेंद की पारी में 11 चौके लगाए। सुपर जायंट्स के लिए दिवेश राठी, मोहम्मद शमी और प्रिस यादव को एक-

एक सफलता मिली। इससे पहले प्रसिद्ध को मोहम्मद सिराज (चार ओवर में 19 रन पर एक विकेट) और अशोक शर्मा (चार ओवर में 32 रन पर दो विकेट) का अच्छा साथ मिला। कागिसो रबाडा को भी एक सफलता मिली, लेकिन उन्होंने चार

ओवर में 54 रन लुटाए। राशिद खान ने चार ओवर में 25 रन दिए। सुपर जायंट्स के लिए एडेन मारक्रम ने सबसे ज्यादा 30 रन का योगदान दिया। उनके अलावा कोई भी बल्लेबाज 20 रन के आंकड़े तक नहीं पहुंच पाया। कप्तान ऋषभ पंत (18), निकोलस पूरन (19), अब्दुल समद (18) और मुकुल चौधरी (18) ने क्रीज पर समय बिताने के बाद अपने विकेट गंवा दिए। लक्ष्य का पीछा करते हुए टाइंट्स के सलामी बल्लेबाजों ने रक्षात्मक नीति अपनाते हुए शुरुआती चार ओवरों में सिर्फ 25 रन बनाए। शुभमन गिल ने पांचवें ओवर में शमी के खिलाफ छक्का और तीनों चौके लगाकर ओवर से 20 रन बटोरे। गिल ने इस दौरान आईपीएल में अपने 4000 रन पूरे किए।

अगले ओवर में गेंदबाजी के लिए आए राठी ने पहली ही गेंद पर सुदर्शन को चलाया। क्रीज पर आए बटलर ने इसी ओवर में चौके से टीम के रनों का

अर्धशतक पूरा किया। राठी के अगले ओवर में पंत ने बटलर का आसान कैच टपका कर उन्हें जीवनदान दिया। गिल ने दूसरे ओवर में जॉर्ज लिंडे के खिलाफ चौका लगाया, तो वहीं बटलर ने जोखिम लिए बिना आवेश और राठी की गेंदों को बाउंड्री के पार भेजा। गिल ने 12वें ओवर में आवेश खान के खिलाफ एक रन सुराकर पर समय बिताने के बाद अपने विकेट गंवा दिए। लक्ष्य का पीछा करते हुए टाइंट्स के सलामी बल्लेबाजों ने रक्षात्मक नीति अपनाते हुए शुरुआती चार ओवरों में सिर्फ 25 रन बनाए। शुभमन गिल ने पांचवें ओवर में शमी के खिलाफ छक्का और तीनों चौके लगाकर ओवर से 20 रन बटोरे। गिल ने इस दौरान आईपीएल में अपने 4000 रन पूरे किए।

अगले ओवर में गेंदबाजी के लिए आए राठी ने पहली ही गेंद पर सुदर्शन को चलाया। क्रीज पर आए बटलर ने इसी ओवर में चौके से टीम के रनों का

तृणमूल ने 'टुकड़े-टुकड़े' गिरोह का समर्थन किया : प्रधानमंत्री मोदी

दक्षिण भारत राष्ट्रमत
dakshinbharat.com

सिलीगुड़ी/भाषा। प्रधानमंत्री नरेन्द्र मोदी ने रविवार को आरोप लगाया कि "टुकड़े-टुकड़े" गिरोह ने पूर्वोत्तर को देश के शेष भाग से अलग करने के लिए रणनीतिक सिलीगुड़ी कॉरिडोर को काटने की धमकी दी थी, और तृणमूल कांग्रेस ने अपनी "तुष्टिकरण की राजनीति" के कारण सड़कों से लेकर संसद तक उन्हें समर्थन दिया।

पश्चिम बंगाल के उत्तरी शहर सिलीगुड़ी के कावाखली मैदान में एक चुनावी रैली को संबोधित करते हुए मोदी ने तृणमूल कांग्रेस को



"आदिवासी विरोधी, महिला विरोधी और युवा विरोधी पार्टी बताया, जिसकी तुष्टिकरण की राजनीति ने राज्य को बर्दाहल कर दिया। उन्होंने आरोप लगाया, "देश में 'टुकड़े-टुकड़े' गिरोह सक्रिय है, जिसने सिलीगुड़ी कॉरिडोर को काटने की धमकी दी है पूर्वोत्तर को देश से अलग करना चाहते हैं। तुष्टिकरण की राजनीति में लिस तृणमूल कांग्रेस, सड़कों से लेकर संसद तक ऐसे लोगों का समर्थन करती है। यही तृणमूल का असली चेहरा है।"

इसे देश का रक्षा और समृद्धि का गलियारा बताते हुए प्रधानमंत्री ने कहा कि केंद्र सरकार इस क्षेत्र को बड़े पैमाने पर मजबूत और विकसित करने के लिए चौबीसों घंटे काम कर रही है। उन्होंने

भाजपा सरकार में किसान उपेक्षा का शिकार : अखिलेश यादव

दक्षिण भारत राष्ट्रमत
dakshinbharat.com

लखनऊ/भाषा। समाजवादी पार्टी (सपा) के राष्ट्रीय अध्यक्ष अखिलेश यादव ने रविवार को आरोप लगाया कि उत्तर प्रदेश में भारतीय जनता पार्टी (भाजपा) की सरकार में किसान उपेक्षा का शिकार है और असमय बारिश, आंधी तथा ओलावृष्टि से प्रदेशभर में फसलों को भारी नुकसान हुआ है। एक ओर खेती की बढ़ती लागत और दूसरी ओर प्राकृतिक आपदाओं ने उनकी स्थिति और गंभीर बना दी है। उन्होंने आरोप लगाया कि किसानों की फसलों की खरीद नहीं हो रही है और उन्हें उचित मूल्य भी नहीं मिल रहा है। यादव ने आलू के किसानों की स्थिति का जिक्र करते हुए कहा कि उन्हें भी अपनी उपज का सही मूल्य नहीं मिल पाया, जिससे उन्हें भारी नुकसान हुआ है। उन्होंने आरोप लगाया कि भाजपा सरकार ने मंडियों की व्यवस्था को कमजोर कर दिया, जबकि पूर्ववर्ती सपा सरकार के दौरान नई मंडियों के निर्माण पर काम किया जा रहा था। भाजपा सरकार उद्योगपतियों के हित में कार्य कर रही है और किसानों की अनदेखी कर रही है। यादव ने दावा किया कि उत्तर प्रदेश का किसान आगामी 2027 के विधानसभा चुनाव में भाजपा को सत्ता से बाहर कर समाजवादी पार्टी की सरकार बनाएगा।



आशा मोसले की आवाज ने कई पीढ़ियों को मंत्रमुग्ध किया: मोहन चरण माझी

भुवनेश्वर/भाषा। ओडिशा के मुख्यमंत्री मोहन चरण माझी ने रविवार को प्रख्यात गायिका आशा भोसले के निधन पर गहरा दुख व्यक्त करते हुए कहा कि उनकी आवाज सिर्फ संगीत तक ही सीमित नहीं थी, बल्कि एक ऐसी भावना थी जिसने कई पीढ़ियों को मंत्रमुग्ध किया। माझी ने सोशल मीडिया मंच 'एक्स' पर एक पोस्ट में कहा, "प्रख्यात गायिका आशा भोसले जी के निधन से मैं बहुत दुखी हूँ। उनकी सदाबहार आवाज सिर्फ संगीत तक ही सीमित नहीं थी, बल्कि एक ऐसी भावना थी जिसने कई पीढ़ियों को परिभाषित किया। उनका निधन अपूर्णीय क्षति है।" माझी ने इस दुख की घड़ी में उनके परिवार, प्रशंसकों और संपूर्ण संगीत जगत के प्रति अपनी हार्दिक संवेदना व्यक्त की।

मोदी सरकार जातिगत गणना को टंडे बस्ते में डालना चाहती है : कांग्रेस

नई दिल्ली/भाषा। कांग्रेस ने रविवार को आरोप लगाया कि सरकार जातिगत गणना को टंडे बस्ते में डालना चाहती है और प्रधानमंत्री नरेन्द्र मोदी देश को "गुमराह" करने और 'बड़े पैमाने पर धोखाधड़ी' करने के एजेंडे के साथ महिला आरक्षण कानून में संशोधन करना चाहते हैं।

कांग्रेस महासचिव (प्रभारी संचार) जयराम रमेश ने दावा किया कि मोदी सरकार यह कहकर अनुच्छेद 334-ए में संशोधन करना चाहती है कि जातिगत गणना के परिणाम कुछ वर्षों तक उपलब्ध नहीं होंगे, लेकिन वह इस तथ्य को नजरअंदाज कर रही है कि बिहार और तेलंगाना दोनों राज्यों ने छह महीने से भी कम समय में व्यापक जाति सर्वेक्षण पूरा कर लिया है। अनुच्छेद 334-ए में यह प्रावधान किया गया है कि जनगणना और परिसीमन की प्रक्रिया के बाद महिलाओं के लिए संसद और विधानसभाओं में आरक्षण प्रभावी होगा। रमेश ने सोशल मीडिया मंच 'एक्स' पर एक पोस्ट में कहा, "यह स्पष्ट है कि मोदी सरकार जातिगत गणना को टंडे बस्ते में डालना चाहती है।"



सावन्त बरवाल ने शिवनाथ सिंह का मैराथन में 48 साल पुराना राष्ट्रीय रिकॉर्ड तोड़ा

दक्षिण भारत राष्ट्रमत
dakshinbharat.com

रोटरडैम (नीदरलैंड)/भाषा। सावन्त बरवाल ने रविवार को रोटरडैम एनएन मैराथन में भारतीय एथलेटिक्स के इतिहास में सबसे लंबे समय से कायम 48 साल पुराने राष्ट्रीय मैराथन रिकॉर्ड को तोड़कर इतिहास रच दिया। हिमाचल प्रदेश के इस लंबी दूरी के धावक ने दो घंटे 11 मिनट और 58 सेकंड का समय लेकर इस शीर्ष स्तर की मैराथन में 20वां स्थान हासिल किया और शिवनाथ सिंह के नाम 1978 से कायम दो घंटे 12 मिनट के पिछले राष्ट्रीय रिकॉर्ड को तोड़ दिया।

प्रतियोगिता में भाग लेने वाले दूसरे भारतीय धावक गोपी थोनकल ने 42.195 किलोमीटर की दूरी दो घंटे 13 मिनट और 16 सेकंड में पूरी करके 23वां स्थान हासिल किया। बरवाल की उपलब्धि इसलिए भी साराहनीय है क्योंकि रोटरडैम में आयोजित यह मैराथन उनकी पहली मैराथन थी। जनवरी में अमेरिका की उनकी दूसरी प्रतियोगिता थी। हिमाचल प्रदेश के मंडी जिले के जोगिंदर नगर के एक गांव से ताल्लुक रखने वाले 28वर्षीय बरवाल ने कई वर्षों तक कड़ी मेहनत की है और खुद को एक बेहतर लंबी दूरी के धावक के रूप में स्थापित

किया है। बरवाल ने कहा कि आखिरी पांच किलोमीटर की दौड़ के दौरान मौसम काफी ठंडा था, जिससे सामंजस्य बिठाने में उन्हें परेशानी हुई। उन्होंने कहा, मौसम काफी ठंडा था। पानी के स्टेशन पर मैंने गलती से अपने सिर पर पानी डाल लिया। उन्होंने कहा, 37 किलोमीटर तक मैं आराम से दौड़ रहा था, लेकिन आखिरी दो किलोमीटर काफी मुश्किल भरे थे, क्योंकि मुझे फिनिश लाइन पार करने के लिए काफी संघर्ष करना पड़ा। उन्होंने दो घंटे 10 मिनट का समय निकालने के लिए मानसिक और शारीरिक रूप से तैयार था, लेकिन मुश्किल परिस्थितियों ने मुझे अपना राष्ट्रीय रिकॉर्ड और बेहतर करने से रोक दिया।



मोदी सरकार जातिगत गणना को टंडे बस्ते में डालना चाहती है : कांग्रेस

नई दिल्ली/भाषा। कांग्रेस ने रविवार को आरोप लगाया कि सरकार जातिगत गणना को टंडे बस्ते में डालना चाहती है और प्रधानमंत्री नरेन्द्र मोदी देश को "गुमराह" करने और 'बड़े पैमाने पर धोखाधड़ी' करने के एजेंडे के साथ महिला आरक्षण कानून में संशोधन करना चाहते हैं।

कांग्रेस महासचिव (प्रभारी संचार) जयराम रमेश ने दावा किया कि मोदी सरकार यह कहकर अनुच्छेद 334-ए में संशोधन करना चाहती है कि जातिगत गणना के परिणाम कुछ वर्षों तक उपलब्ध नहीं होंगे, लेकिन वह इस तथ्य को नजरअंदाज कर रही है कि बिहार और तेलंगाना दोनों राज्यों ने छह महीने से भी कम समय में व्यापक जाति सर्वेक्षण पूरा कर लिया है। अनुच्छेद 334-ए में यह प्रावधान किया गया है कि जनगणना और परिसीमन की प्रक्रिया के बाद महिलाओं के लिए संसद और विधानसभाओं में आरक्षण प्रभावी होगा। रमेश ने सोशल मीडिया मंच 'एक्स' पर एक पोस्ट में कहा, "यह स्पष्ट है कि मोदी सरकार जातिगत गणना को टंडे बस्ते में डालना चाहती है।"



सही मायने में समावेशी शासन लाने के लिए भाजपा को वोट दें: आदित्यनाथ ने बंगाल में चुनावी रैली में कहा

दक्षिण भारत राष्ट्रमत
dakshinbharat.com

सोनामुखी (प. बंगाल)/भाषा। पश्चिम बंगाल में तुष्टिकरण की नीति अपनाए जाने का आरोप लगाते हुए उत्तर प्रदेश के मुख्यमंत्री योगी आदित्यनाथ ने रविवार को लोगों से राज्य में "उबल उठाने" की सरकार के लिए मतदान करने की अपील की, ताकि वास्तव में एक समावेशी शासन व्यवस्था स्थापित हो सके।

बांकुड़ा जिले के सोनामुखी में चुनावी रैली को संबोधित करते हुए योगी ने कहा कि बंगाल को स्वामी विवेकानंद व रामकृष्ण परमहंस की भूमि के रूप में जाना जाता है, जिन्होंने देश की आध्यात्मिकता को समृद्ध किया। उन्होंने आरोप लगाया, "लेकिन तृणमूल कांग्रेस सरकार विश्व स्तर पर पूजनीय आध्यात्मिक प्रतीकों का अनादर करती है, जिससे राज्य की हिंदू पहचान को खतरा पैदा होता है। बंगाल अब 'गुंडागर्दी' का अड्डा बन गया है, जो उग्र में भाजपा के सत्ता में आने से पहले आम बात थी। उग्र में विकास और प्रगति की कमी थी, लेकिन अब बदलाव देखिए।" योगी ने कहा कि उत्तर प्रदेश में तुष्टिकरण नहीं, बल्कि "समावेशी हिंदू धर्म" है, जहां हर समुदाय सुरक्षित वातावरण में शांतिपूर्वक रह सकता है। उन्होंने कहा, "हर महीने कर्पूर लगता था लेकिन 2017 से, जब से उत्तर प्रदेश में भाजपा सत्ता में आई है, तब से न तो कर्पूर लगा है और न ही घंटे हुए हैं। सभी माफियाओं के साथ बिल्कुल बर्दाश्त नहीं करने की नीति अपनाते हुए वही बताव किया गया है, जिसके वे काबिल थे। अब उत्तर प्रदेश भारत के विकास में महत्वपूर्ण योगदान दे रहा है।" योगी आदित्यनाथ ने दावा किया कि बंदे मातरम् ने भारतीयों में आध्यात्मिक जागृति पैदा की। भाजपा यह सुनिश्चित करेगी कि बंकिम चंद्र चट्टोपाध्याय के मू्यों और आदर्शों का प्रचार-प्रसार हो और उनके योगदान को उचित तरीके से याद किया जाए।

एआई, डिजिटल उपकरणों को न्यायिक तर्क को दरकिनार करने की अनुमति नहीं दी जानी चाहिए : न्यायाधीश

दक्षिण भारत राष्ट्रमत
dakshinbharat.com

नई दिल्ली/भाषा। उच्चतम न्यायालय के न्यायाधीश न्यायमूर्ति राजेश बिंदल ने रविवार को कहा कि कृत्रिम बुद्धिमत्ता (एआई) और डिजिटल उपकरणों का उपयोग केवल सहायक उपकरणों के रूप में किया जाना चाहिए और उन्हें न्यायिक तर्क को दरकिनार करने की अनुमति नहीं दी जानी चाहिए।

उच्चतम न्यायालय की ई-समिति द्वारा जारी एक प्रेस विज्ञापि के अनुसार, न्यायमूर्ति बिंदल ने ओपन-सोर्स प्लेटफॉर्म के उपयोग और डेटा की गोपनीयता के संभावित जोखिमों के संबंध में भी धिंता व्यक्त की। ये टिप्पणियां भारत सरकार के न्याय विभाग के सहयोग से सर्वोच्च न्यायालय की ई-समिति द्वारा 11-12 अप्रैल को आयोजित 'न्यायिक प्रक्रिया पुनर्गठन और डिजिटल परिवर्तन' पर दो दिवसीय राष्ट्रीय सम्मेलन के दौरान कार्य सत्र की अध्यक्षता करते हुए की गईं। विज्ञापि में है कि सम्मेलन को दो दिनों में पांच कार्य सत्रों में विभाजित किया गया था, जिनमें से प्रत्येक में तकनीकी एकीकरण और न्यायिक प्रक्रियाओं के पुनर्गठन के महत्वपूर्ण आयामों पर चर्चा की गई। इसमें कहा सममेलन के दूसरे दिन चौथे कार्यकारी संरक्षण की अध्यक्षता करते हुए, न्यायमूर्ति बिंदल ने प्रौद्योगिकी की भूमिका को न्यायिक विकल्प के बजाय सहायक उपकरण के रूप में रेखांकित किया। उन्होंने कहा कि कृत्रिम बुद्धिमत्ता और डिजिटल उपकरणों का उपयोग सहायक साधनों के रूप में किया जाना चाहिए और इन्हें न्यायिक तर्क को दरकिनार करने की अनुमति नहीं दी जानी चाहिए।



बेटी की शादी की तैयारियों में जुटे व्यक्ति की गोली मारकर हत्या

सुलतानपुर/भाषा। उत्तर प्रदेश के सुलतानपुर जिले में अज्ञात हमलावरों ने एक व्यक्ति की गोली मारकर हत्या कर दी। पुलिस ने रविवार को यह जानकारी दी। पुलिस के मुताबिक यह घटना जिले के जयसिंहपुर थाना क्षेत्र के बेलनारा गांव की है। इस घटना से परिवार में बेटी की शादी से पहले मातम छा गया है। पुलिस के अनुसार, वास्तव शनिवार और रविवार की दरमियानी रात करीब दो बजे हुई। उस समय विजय प्रताप सिंह (58) अपनी पत्नी के साथ घर के बाहर बरामदे में सो रहे थे। इसी दौरान हमलावरों ने उनके सिर में गोली मार दी। घटना में उनकी पत्नी बाल-बाल बच गयीं। घटना की सूचना मिलते ही पुलिस और फॉरेंसिक विभाग की टीम मौके पर पहुंची और साक्ष्य एकत्र किए। शव को पोस्टमार्टम के लिए भेज दिया गया है। पुलिस अधीक्षक चारु निगम ने भी घटनास्थल का निरीक्षण कर मामले की जांचकारी ली। पुलिस सूत्रों के अनुसार विजय प्रताप सिंह पिछले लगभग तीन वर्षों से पैरालिसिस से पीड़ित थे और चलने-फिरने में असमर्थ थे। यह हाल ही में इलाज कराकर घर लौटे थे। गोली चलने की आवाज सुनकर परिवार में आतंक फैला, लेकिन हमलावर अंधेरे का फायदा उठाकर फरार हो गए।

शिवराज व कमाली बने राष्ट्रीय सर्किंग चैंपियन

दक्षिण भारत राष्ट्रमत
dakshinbharat.com

नई दिल्ली/भाषा। शिवराज बाबू और कमाली मूर्ति ने रविवार को यहां हुए लिटिल अंडमन प्रो 2026 टूर्नामेंट में क्रमशः पुरुषों और महिलाओं का ओपन सर्किंग खिलाव जीत लिया।

शिवराज 13.63 के स्कोर के साथ राष्ट्रीय चैंपियन बने। उन्होंने श्रीकान्त डी को सिर्फ 0.30 अंक के अंतर से हराया, जिनका स्कोर 13.33 रहा। किशोर कुमार 12.87 अंकों के साथ उनके ठीक पीछे रहे जबकि संजय सेल्वमणि ने एक कंक मुकाबले में 9.30 अंक बनाए।

महिलाओं के ओपन सर्किंग फाइनल में कमाली ने सबदबा देखने को मिला जिन्होंने सफलतापूर्वक अपने खिलाव का बचाव किया।



कमाली ने 15.83 का शानदार स्कोर बनाया और शुरुआत बनारसे (11.64) को 4.19 के अंतर से हराया। पुरुषों के एसयूपी स्प्रिंट फाइनल में शंकर पचई ने चैंपियनशिप में अपना शानदार प्रदर्शन जारी रखा और 1:22.32 का समय निकालकर पहला स्थान हासिल किया। महिलाओं के एसयूपी स्प्रिंट फाइनल में विजयलक्ष्मी इरुलायन ने शानदार प्रदर्शन करते हुए 1:40.35 के समय के साथ पहला स्थान हासिल किया।

सुविचार

आपकी सोच ही आपकी सीमाएं तय करती है। यदि आप बड़ा सोचेंगे, तभी बड़ा कर पाएंगे।

दक्षिण भारत राष्ट्रमत

घर चलाएं या बच्चे पढ़ाएं?

इन दिनों देश के कई इलाकों में अभिभावक निजी स्कूलों की महंगी किताबों और फीस वृद्धि का मुद्दा उठा रहे हैं। सोशल मीडिया पर भी इसकी बड़ी चर्चा है। लोग पूछ रहे हैं- "इतनी महंगाई में हम घर चलाएं या बच्चे पढ़ाएं?" कई परिवारों के पास तो बचत के नाम पर कुछ नहीं है। पूरी धनराशि बच्चों की पढ़ाई और घर की सामान्य जरूरतों पर खर्च हो जाती है। हर साल अभिभावक आक्रोश प्रकट करते हैं, लेकिन परिस्थितियां नहीं बदलतीं। इतना जरूर हो सकता है कि सरकार के हस्तक्षेप के बाद निजी स्कूल फीस थोड़ी कम कर दें। अगले साल फिर ये ही नजारे देखने को मिलते हैं। अभिभावक अपने बच्चों को पढ़ाने के लिए निजी खर्चों में कटौती कर किसी तरह संतुलन साधने की कोशिश करते हैं, लेकिन उनकी मुश्किलें कम होने का नाम नहीं लेतीं। क्या बच्चों को पढ़ाने का यही एक तरीका है? क्या कोई ऐसी व्यवस्था नहीं हो सकती, जो अच्छी शिक्षा सुनिश्चित करे और जेब को राहत भी दे? अभिभावक निजी स्कूलों की महंगी किताबों, फीस वृद्धि का मुद्दा तो उठाते हैं, लेकिन वे सरकारी स्कूलों की हालत सुधारने के लिए न तो बात करते हैं और न जनप्रतिनिधियों पर दबाव डालते हैं। कितने लोग अपने विधायक, सांसद को सरकारी स्कूलों में सुविधाएं बढ़ाने, पढ़ाई का स्तर सुधारने के लिए पत्र लिखते हैं? कुछ लोग कह सकते हैं- "एक-दो लोगों के लिखने से क्या होगा?" समस्याओं का सामना सिर्फ एक-दो लोग तो नहीं कर रहे हैं! जब ज्यादातर लोगों को दिक्कत हो रही है तो उन सबको

उत्तरी चाहिए। जनप्रतिनिधियों के पास हजारों पत्र पहुंचेंगे तो उनकी मांग की ओर ध्यान देना पड़ेगा।

देश में सरकारी स्कूलों की घोर उपेक्षा की गई। लोगों ने भी उन्हें अपने हाथ पर छोड़ दिया। वे जितने रूप में महंगी किताबों, ऊंची फीस पर खर्च करते हैं, उसका एक चौथाई भी सरकारी स्कूलों की हालत सुधारने पर खर्च कर दें तो साल-दो साल में बहुत बड़ा बदलाव आ सकता है। यह कहना सही नहीं है कि सरकारी स्कूलों में पढ़ाई नहीं होती। कुछ सरकारी स्कूलों में पढ़ाई का स्तर काफी अच्छा है।

अगर लोग और जनप्रतिनिधि आगे आकर संसाधन जुटाएं, उनके परिणामों पर नजर रखें तो हर सरकारी स्कूल का प्रदर्शन बहुत बेहतर हो सकता है। आज कई सरकारी स्कूल ऐसे हैं, जहां विद्यार्थियों की संख्या 10 से भी कम है। सरकार शिक्षकों के वेतन-भत्तों पर करोड़ों रुपए खर्च कर रही है। इसके बावजूद यह स्थिति क्यों है? सरकारी नौकरी सब चाहते हैं, लेकिन सरकारी स्कूल कितने लोग चाहते हैं? हाल के वर्षों में 'होम स्कूलिंग' का चलन बढ़ा है। इसके तहत बच्चों को घर में ही शिक्षा दी जाती है। ऐसे कई लोग सोशल मीडिया के जरिए अन्य लोगों को प्रेरित कर रहे हैं। एक व्यक्ति के यूट्यूब चैनल से हजारों लोग जुड़ चुके हैं। उन्होंने अपने घर में एक कमरा इसी कार्य के लिए निर्धारित कर रखा है। उनके दो बच्चे सुबह उठकर उसी तरह तैयार होते हैं, जैसे अन्य बच्चे स्कूल जाने के लिए तैयार होते हैं। माता-पिता उन्हें शिक्षक की तरह सारे विषय पढ़ाते हैं। तय समय पर भोजनावकाश होता है। उसके बाद वापस पढ़ाई शुरू हो जाती है। वे बच्चों को संगीत, भाषण कला, अकेला सीखने के लिए प्रशिक्षण दिलाने के बारे में सोच रहे हैं। साथ ही, दैनिक जीवन से संबंधित कामकाज सिखा रहे हैं। जब बच्चे बड़े जाएंगे तो बोर्ड की परीक्षा दिला देंगे। तब तक वे बच्चों को आत्मनिर्भर बना देंगे। होम स्कूलिंग आसान नहीं है, लेकिन इसने अभिभावकों को एक विकल्प जरूर दे दिया है।

ट्वीटर टॉक

आशा भोसले जी के गुजर जाने से बहुत दुख हुआ, वे भारत की सबसे मशहूर और वसंटाइल आवाजों में से एक थीं। दशकों तक चले उनके जबरदस्त म्यूजिकल सफर ने हमारी कल्चरल विरासत को बेहतर बनाया और दुनिया भर में अनगिनत दिलों को छुआ।

-नरेन्द्र मोदी

रायसेन कृषि मेले में हर तरह की मशीनें आई हैं। उनमें से एक है 'स्वराज कोड'। यह मशीन बागवानी फसलों में निराई-गुड़ाई और मिट्टी को ढीला करने के साथ-साथ कीटनाशक का छिड़काव भी करती है। साथ ही, यह रीपर का भी काम करती है।

-शिवराजसिंह चौहान

मशहूर सिंगर आशा भोसले जी का जाना बहुत दुख की बात है। पद्म विभूषण और दादा साहेब फाल्के जैसे बड़े अवॉर्ड से सम्मानित आशा जी ने लंबे समय तक भारतीय कला की दुनिया को बेहतर बनाने में बेमिसाल भूमिका निभाई।

-ओम बिरला

प्रेरक प्रसंग

धैर्य की जड़ें

कई वर्षों की साधना के बावजूद सिद्धि हासिल न कर सकने वाले शिष्य ने निराश होकर अपनी शंका गुरु के सामने रखी। गुरु ने शिष्य की चिंता को महसूस करते हुए सभी शिष्यों के सामने धैर्य के महत्व को बताया। गुरु ने शिष्यों से कहा जब जमीन में चीनी बांस का बीज बोया जाता है तो वह कई वर्षों तक जमीन में अंकुरित नहीं होता। ऐसा नहीं कि वह अंकुरण की प्रक्रिया में नहीं होता। वह कई वर्षों तक अपनी जड़ों को गहरा कर रहा होता है। वह पांचवें वर्ष तक अंकुरित होता है और कुछ ही सप्ताह में वृक्ष का रूप ले लेता है। दरअसल, समय के साथ-साथ उसकी जड़ें गहरी होती हैं तो उसे आंधी-तूफान में टिके रखने का सामर्थ्य मिलता है। इसी तरह जब हम साधना में एकाग्र होकर गहरे उतरते हैं तो सिद्धि हासिल कर पाते हैं। धैर्य की जड़ें हमारी सफलता का मार्ग सुनिश्चित करती हैं।

सामयिक

सुरों की बारिश थम गई, आशा फिर भी भीगती रही

कृति आरके जैन

आज का संगीत संसार एक ऐसी रिक्तता के सामने खड़ा है, जिसे शब्दों में समेटना कठिन है। आशा भोसले के निधन ने भारतीय संगीत की उस ध्वनन को मौन कर दिया है, जो कई पीढ़ियों की भावनाओं में जीवित रहता है। 12 अप्रैल 2026 को मुंबई के श्री केंडी अस्पताल में 92 वर्ष की आयु में उनका निधन केवल एक कलाकार का अंत नहीं, बल्कि एक युग का शांत हो जाना है। फेफड़ों के संक्रमण, थकान और बढ़ती उम्र ने शरीर को दुर्बल किया, पर उनकी स्वर-छवि स्मृतियों में अमर है। ओ. पी. नैय्यर से लेकर आर. डी. बर्मन तक, उनकी गायकी ने हर दौर को नई पहचान और रंग दिया। इस शोक में भी ऐसा लगता है मानो उनकी धुनें अब भी हवा में तैर रही हों-जैसे संगीत उन्हें पूरी तरह विदा करने को तैयार न हो।

बचपन की कठिनाइयों से उभरकर आशा ने संगीत को ही अपना सहारा बना लिया। 8 सितंबर 1933 को महाराष्ट्र के सांगली में मंगेशकर परिवार में जन्मी आशा केवल नौ वर्ष की थीं, जब उनके पिता वीनानाथ मंगेशकर का निधन हो गया। इसके बाद परिवार मुंबई आ गया, जहाँ अभाव और संघर्ष के बीच उन्होंने बड़ी बहन लता मंगेशकर के साथ संगीत की शिक्षा ली। सोलह वर्ष की आयु में 1949 में उन्होंने गणपतराव भोसले से विवाह किया, जिसे परिवार की स्वीकृति नहीं मिली, फिर भी उन्होंने कठिन परिस्थितियों में अपने संकल्प को बनाए रखा। 1948 में फिल्म 'चुनरिया' के गीत 'सावन आया' से उन्होंने पार्श्वगायन की शुरुआत की, जो आगे चलकर एक ऐतिहासिक संगीत यात्रा बनी। यह शुरुआत एक ऐसी सशक्त आवाज का उदय थी, जिसने भारतीय सिनेमा संगीत को नई दिशा और पहचान दी।



उनके करियर में सफलता और ऊँचाइयों की शृंखला मिलती है। ओ. पी. नैय्यर के साथ गीतों में चंचलता उभरी, जबकि आर. डी. बर्मन के साथ उन्होंने प्रयोगधर्मिता का नया दौर शुरू किया। 'तीसरी मंजिल' का 'आजा आजा', 'हरे राम हरे कृष्ण' का 'दम मारो दम' और 'उमराव जान' का दिल चीज क्या है' भारतीय संगीत की पहचान बन गए। उन्होंने 12,000 से अधिक गीत हिंदी, मराठी, बंगाली, तमिल और गुजराती सहित कई भाषाओं में गाए। गिनीज वर्ल्ड रिकॉर्ड्स में उन्हें सबसे अधिक गीत रिकॉर्ड करने वाली गायिका का दर्जा मिला। शंकर-जयकिशन, खय्याम, इलैयाराजा और ए. आर. रहमान जैसे संगीतकारों के साथ उनकी आवाज ने नया जादू रचा। वे केवल पार्श्वगायिका नहीं, बल्कि एक स्वर-शक्ति थीं, जिसने हर शैली को नया रूप दिया।

आज जब उनकी धुनें स्मृतियों में गूंजती हैं, तो नई पीढ़ी उन्हें एक प्रेरणास्रोत के रूप में देखती है। उनका जीवन यह संदेश देता है कि कला समय की सीमाओं से परे होती है और स्वर कभी समाप्त नहीं होते, वे केवल रूप बदलकर सदा जीवित रहते हैं।

से दूरी नहीं बनाई। 1980 के आसपास आर. डी. बर्मन के साथ उनके संबंधों ने उनके जीवन में भावनात्मक मोड़ जोड़ा, जिसकी चर्चा हुई। बहन लता मंगेशकर के साथ संबंधों में उतार-चढ़ाव रहे, लेकिन संगीत ने उन्हें हमेशा जोड़े रखा। उन्होंने आशा नाम से रेस्तरां शृंखला शुरू की, जिसने दुबई से दोहा तक पहचान बनाई। 2013 में फिल्म 'माई' से उन्होंने अभिनय में भी कदम रखा। उनका यह बहुआयामी व्यक्तित्व उन्हें एक सशक्त और प्रेरक हस्ती बनाता है।

आशा भोसले को उनके योगदान के लिए पद्म विभूषण, दादासाहेब फाल्के पुरस्कार, सात फिल्मफेयर और दो राष्ट्रीय पुरस्कार सहित कई सम्मान मिले। उन्होंने भजन, ग़ज़ल, पॉप और वेस्टर्न संगीत में भी अपनी सशक्त आवाज दी, जिससे उनका प्रभाव राष्ट्रीय सीमाओं से आगे बढ़कर वैश्विक स्तर तक पहुंचा। 'ये मेरा दिल' जैसे गीतों में हेलेन के लिए उनकी गायकी ने अलग पहचान बनाई, वहीं 'लगान' जैसे प्रोजेक्ट्स में उनकी उपस्थिति ने नई ऊर्जा दी। कॉर्नरशॉप के ब्रिमफ्लॉ ऑफ आशा और क्रोनोस क्रांटे के साथ सहयोग ने उन्हें अंतरराष्ट्रीय मंच पर विशिष्ट

स्थान दिलाया। उनकी सांप्रानो आवाज ने भारतीय संगीत की सीमाएँ लांघकर विश्व संगीत में भी अमिट छाप छोड़ी। वे हर शैली में सहज रहीं और हर प्रयोग को सफलता में बदलती रहीं। जीवन के अंतिम वर्षों में भी आशा भोसले पूरी तरह सक्रिय रहीं। उन्होंने डिजिटल मंचों पर अपनी मजबूत उपस्थिति दर्ज कराई और यूट्यूब के माध्यम से नई पीढ़ी से सीधा संवाद स्थापित किया। 2026 में गोरिलाल जैसे अंतरराष्ट्रीय समूह के साथ उनका हार्मोनिक संगीत प्रयोगधर्मिता और नवाचार के प्रति समर्पण का सशक्त प्रमाण बना। उनकी पोती जनाई भोसले भी संगीत की परंपरा को आगे बढ़ा रही हैं, जिससे यह धरोहर पीढ़ी दर पीढ़ी जीवित है। उनकी विरासत केवल परिवार तक सीमित नहीं रही, बल्कि संपूर्ण भारतीय संगीत जगत में व्यापक रूप से फैली हुई है।

आज जब उनकी धुनें स्मृतियों में गूंजती हैं, तो नई पीढ़ी उन्हें एक प्रेरणास्रोत के रूप में देखती है। उनका जीवन यह संदेश देता है कि कला समय की सीमाओं से परे होती है और स्वर कभी समाप्त नहीं होते, वे केवल रूप बदलकर सदा जीवित रहते हैं। आशा भोसले का जाना केवल एक कलाकार की विदाई नहीं, बल्कि भारतीय संगीत के स्वर्णिम युग के एक महत्वपूर्ण अध्याय का अवनयन है। फिर भी यह अंत पूर्ण नहीं, क्योंकि उनके गीत समय के साथ अमर रहेंगे। जब भी कोई पुराना गीत गूंजता है, उनकी आवाज फिर वातावरण में जीवंत हो उठती है। संघर्ष, नवाचार और समर्पण के बल पर उन्होंने सिद्ध किया कि संगीत केवल कला नहीं, बल्कि जीवन की आत्मा है। आज देश और दुनिया भर में उन्हें श्रद्धा और सम्मान के साथ स्मरण किया जा रहा है। उनका नाम आने वाली पीढ़ियों के लिए संवेद प्रेरणा का स्रोत रहेगा। आशा भोसले- एक स्वर-आत्मा, जो समय से परे जाकर भी अमर है और सुरों की दुनिया में सदा प्रकाश बनकर चमकती रहेगी।

विशेष

जलियांवाला बाग : खून से लिखी आजादी की दास्तां

बाल मुकुन्द ओझा

मोबाइल : 8949519406

जलियांवाला हत्याकांड को आज 107 साल पूरे हो चुके हैं लेकिन इसकी याद आज भी हमारी आंखों को नम कर जाती है। भारतीय इतिहास में 13 अप्रैल 1919 उन तारीखों में से एक है जो अंग्रेजों के अमानवीय चेहरे को सामने ला देता है। उस दिन वैशाखी थी, लोगों के बीच खुशी का माहौल था। इस तारीख को भारत के इतिहास में काले दिन के रूप में भी याद किया जाता है। जलियांवाला बाग, ब्रिटिश शासन काल दौरान हुए सबसे क्रूरयात नरसंहार की कहानी बयान करता है। दुनियाभर में आजादी की लड़ाई में अपना सर्वस्व च्योधावर करने के एक से बढ़कर एक उदाहरण हैं। लेकिन भारत में जलियांवाला बाग की घटना अपनी आजादी के लिए शहीद होने की विश्व की सबसे बड़ी और क्रूर घटना के रूप में इतिहास में काले अक्षरों में दर्ज है। घटना का व्योरा सुनकर आज भी रोंगटे खड़े हो जाते हैं। यह एक अंग्रेज जनरल के क्रूरता की हद पर कर जाने की दास्तां हैं। यह दिन दुनिया के भीषणतम नरसंहारों में से एक है। एक सभ्य समाज के मुंह पर जोरदार तमाचा है जो कभी भुलाया नहीं जा सकता। स्वतंत्रता के लिए संघर्ष करने वाले निहत्थे लोगों को घेर कर मारने का यह एक घिनोना बड़बंदा था।



देश की आजादी के इतिहास में 13 अप्रैल का दिन एक दुःख घटना के रूप में दर्ज है। वह 13 अप्रैल 1919 का दिन था, जब जलियांवाला बाग में एक शांतिपूर्ण सभा के लिए जमा हुए हजारों नागरिकों पर अंग्रेज हुकूमरान ने अंधाधुंध गोलियां बरसाई थीं। ये सभी जलियांवाला बाग में रौलट एक्ट के विरोध में शांतिपूर्ण प्रदर्शन कर रहे थे। पंजाब के अमृतसर में ऐतिहासिक स्वर्ण मंदिर के नजदीक जलियांवाला बाग नाम के इस बगीचे में अंग्रेजों की गोलीबारी से घबराई बहुत सी औरतें अपने बच्चों को लेकर जान बचाने के लिए कुएं में कूद गईं। निकास का रास्ता संकरा होने के कारण बहुत से लोग भगदड़ में कुचले गए और हजारों लोग गोलीयों की चपेट में आए। यह

नरसंहार भारतीय स्वतंत्रता संघर्ष के इतिहास का एक काला अध्याय है। बैसाखी के दिन 13 अप्रैल 1919 को ऐतिहासिक जलियांवाला बाग में एक बड़ी सभा रखी गई थी। शहर में कर्फ्यू लगा हुआ था, फिर भी इसमें बहुत बड़ी संख्या में नर नारी ऐसे भी थे, जो बैसाखी के मौके पर परिवार के साथ मेला देखने और शहर घूमने आए थे और सभा की खबर सुन कर वहां जा पहुंचे थे। जब नेता बाग में भाषण दे रहे थे तभी अंग्रेज जनरल डायर ने बाग से निकलने के सारे रास्ते बंद करवा दिए। बाग में जाने का जो एक रास्ता खुला था जनरल डायर ने उस रास्ते पर हथियारबंद गड्डियां खड़ी करवा दी थीं। डायर करीब 100 सिपाहियों के साथ बाग के गेट तक पहुंचा। उसके 50 सिपाहियों के पास बंदूकें थीं। वहां पहुंचकर बिना किसी चेतावनी के उसने गोलियां चलवानी शुरू कर दी। गोलीबारी से डरे मासूम बाग में स्थित एक कुएं में कूदने लगे। जिसे एक शहीदी कुआं कहा जाता है इस नरसंहार में हजारों लोग मारे गए थे लेकिन ब्रिटिश सरकार के आंकड़ों में सिर्फ 379 की हत्या दर्ज की गई। जलियांवाला बाग में कितने लोग शहीद हुए, इसका विवरण आज तक सरकार व प्रशासन जुटा नहीं पाया। इस घटना के प्रतिकार स्वयंसेवक संघर्ष आंदोलन ने 13 मार्च 1940 को लॉन्ग के कैम्पस्टन हॉल में इस घटना के समय ब्रिटिश लेफ्टिनेंट गवर्नर डायर को गोली चला के मार डाला। उन्हें 31 जुलाई 1940 को फांसी पर चढ़ा दिया गया था। इस घटना ने भारत के आजादी की नींव रख दी।

नजरिया

विदेशों में बुजुर्गों की स्थिति दयनीय

संजीव ठाकुर

मोबाइल : 90094 15415

बुजुर्गों के अकेलेपन की समस्या वैश्विक रूप धारण कर चुकी है। भारत सहित चीन, जापान, स्वीटजरलैंड, अमेरिका फ्रांस कनाडा और ब्रिटेन में बुजुर्गों की स्थिति अकेलेपन के कारण दयनीय हो गई है। जापान तथा स्विटजरलैंड में इच्छा मृत्यु लेने वालों की संख्या बढ़ गई। स्विटजरलैंड, जापान में तो कई केंद्र ऐसे हैं जिनमें इच्छा मृत्यु धारण करने के वाले बुजुर्गों को वहां अलविदा कहकर भेज दिया जाता है। यह स्थिति मानवता के लिए अत्यंत चिंता करने वाली है। मैंने स्वयं अपनी स्वीटजरलैंड, अमेरिका तथा ब्रिटेन की यात्रा के दौरान देखा है कि वहां के बुजुर्ग वहां के बाग बगीचों में टहलने की बजाय किताब या उपन्यास पढ़ते हैं और वहां कई इच्छा मृत्यु केंद्र (हॉस्पिटल) भी देखे हैं जहां बुजुर्ग स्त्री पुरुष स्वयमेव जाकर भरती होते हैं और इंजेक्शन लगाकर इच्छा मृत्यु धारण कर लेते हैं वहां का यह प्रचलन अत्यंत दारुणिक और मार्मिक है। स्विटजरलैंड और अन्य यूरोपीय देशों की तुलना में भारत में अभी ओल्ड एज होम यानी वृद्ध आश्रम का चलन उस स्तर पर नहीं बढ़ा है, जिनमें यूरोपीय देशों में इसका चलन बुजुर्गों के लिए ऐच्छिक बन चुका है। यहां पर लगभग 40 प्रतिशत बुजुर्गों को ओल्ड एज होम भेज दिया जाता है।

भारत के संदर्भ में अभी भी बुजुर्गों को संस्कृत परिवार में काफी वरियता दी जाती है किंतु जिन परिवारों में बुजुर्गों की संतानें एक परिवार वाली होती हैं वहां निश्चित तौर पर बुजुर्गों को वृद्ध आश्रम भेजने की तैयारी कर ली जाती है। पहले बुजुर्ग



देश की संस्कृति में बुजुर्गों का सम्मान और इज्जत उनकी रक्षा निहित है। वे वटवृक्ष की तरफ हम सबका मार्गदर्शन करते हैं अतः हमारा प्रथम कर्तव्य होगा कि हम वृद्धजनों की हर संभव रक्षा कर उनकी इज्जत, तवज्जो करें। इसके साथ ही हमें बच्चों तथा नौजवानों की भी रक्षा करनी होगी। भारत सरकार की लगातार चेतावनी और विश्व स्वास्थ्य संगठन द्वारा जारी निर्देशों की अवहेलना अमी भी भारत देश में जारी है।

अपने नाती पोतों के साथ खेल कर उन्हें दादी नानी की कहानी सुना कर अपना बुढ़ापा गुजार लिया करते थे किंतु अब छोटे बच्चों को शिक्षा हेतु बाहर व्यावसायिक स्कूलों में भेज दिया जाता है

जिससे बुजुर्ग एकदम अकेले हो जाते हैं। संतानों के पास अपनी नौकरियों तथा व्यवसाय के कारण बुजुर्गों से बात करने का समय नहीं होता, नतीजतन बुजुर्ग एकदम अकेले हो जाते हैं और

अनेक बीमारियों के शिकार होने लगे हैं। भारत में आधुनिकता की होड़ ने देश के संयुक्त परिवारों को खंडित कर दिया है। अधिकांश परिवार अब एकल परिवार में परिवर्तित हो गए, ऐसे में बुजुर्ग तथा बच्चे सबसे ज्यादा इस त्रासदी के शिकार हुए हैं। आधुनिक जीवन शैली ने माता पिता को नन्हे बच्चों से दूर कर दिया है और परिवार में स्त्री पुरुष के नौकरी करने के कारण बच्चे या तो बुजुर्गों के साथ में परवरिश के लिए बाध्य हैं अथवा उनकी देखरेख आया बाइयों के भरोसे पर निर्भर हो गई है। बुजुर्गों के साथ उनकी संतानों की असंवेदनशीलता ने असहाय सा बना दिया है। बच्चों तथा बुजुर्गों को इसी समय सबसे ज्यादा अपने माता पिता तथा संतानों के सहयोग एवं संरक्षण की आवश्यकता महसूस होती है। यदि आधुनिक जीवन शैली के कारण बुजुर्गों तथा बच्चों का उनके अभिभावक एवं पुत्रों, पुत्रियों के साथ संवाद हीनता एक बड़ी पीड़ा का कारण बन जाती है।

देश की संस्कृति में बुजुर्गों का सम्मान और इज्जत उनकी रक्षा निहित है। वे वटवृक्ष की तरफ हम सबका मार्गदर्शन करते हैं अतः हमारा प्रथम कर्तव्य होगा कि हम वृद्धजनों की हर संभव रक्षा कर उनकी इज्जत, तवज्जो करें। इसके साथ ही हमें बच्चों तथा नौजवानों की भी रक्षा करनी होगी। भारत सरकार की लगातार चेतावनी और विश्व स्वास्थ्य संगठन द्वारा जारी निर्देशों की अवहेलना अभी भी भारत देश में जारी है। भारत के नौजवान बुजुर्गों और बच्चे बड़ी तादाद में मौजूद हैं उन सब की रक्षा करना हमारा नैतिक दायित्व है। खास तौर पर बुजुर्गों की जो शांतिपूर्ण रूप से कमजोर एवं अक्षम होते हैं उनकी तरफ विशेष ध्यान देकर हमें उनकी रक्षा करनी होगी यह हमारा प्रथम दायित्व होगा।

महत्वपूर्ण

Published by Bhupendra Kumar on behalf of New Media Company, Arihant Plaza, 2nd Floor, 84-85, Wall Tax Road, Chennai-600 003 and printed by R. Kannan Adityan at Deviyin Kanmani Achagam, 246, Anna Salai, Thousand Lights, Chennai-600 006. Editor: Bhupendra Kumar (Responsible for selection of news under PRB Act). Group Editor - Shreekanth Parashar. Reproduction of any matter from this newspaper in whole or in part or any such manner without prior written permission from the publisher is strictly prohibited and punishable by law. Regn No. RNI No.: TNHM / 2013 / 52520

पाठकों से अनुरोध है कि इस प्रकाशन में प्रकाशित किए जाने वाले किसी भी तरह के विज्ञापन (वैवाहिक, वॉकल, टेंडर एवं सजावटी इत्यादि) पर कोई भी कार्यवाही, प्रतिबद्धता या वनराशि का व्यय करने से पूर्व इन विज्ञापनों के बारे में समस्त जानकारी यह स्वयं प्राप्त कर लें। दक्षिण भारत राष्ट्रमत समूह उत्पादों की गुणवत्ता तथा सेवाओं के लिए विज्ञापनदाताओं द्वारा किए जा रहे किसी प्रकार के दावों के लिए जिम्मेदार नहीं है। अगर विज्ञापनवाला विज्ञापन में किया जा रहा दावा पूर्ण नहीं करता है तो दक्षिण भारत राष्ट्रमत समूह के संपादक, मुद्रक एवं प्रकाशक या मालिकान को पाठक किसी भी रूप में उत्तरदाई नहीं बनी सकती। - दक्षिण भारत राष्ट्रमत

दक्षिण भारत राष्ट्रमत

क्या शादी से कैंसर से बचाव होता है? इससे सबसे अधिक लाभ किसे होता है?

कैन्निय/एजेन्सी

शादी का एक ऐसा प्रभाव भी हो सकता है जिसका जिक्र कोई भी शादी के वचनों में नहीं करता। इससे जुड़े एक अध्ययन में कहा गया है कि जिन लोगों की शादी हो चुकी है, उनमें कैंसर होने की संभावना उन लोगों की तुलना में कम होती है जिन्होंने कभी शादी नहीं की है।

यह एक नए बड़े अध्ययन का चौकाने वाला निष्कर्ष है जिसने इस बारे में दिलचस्प सवाल खड़े किए हैं कि आखिर जीवनभर हमें वास्तव में स्वस्थ बनाए रखने वाली चीजें क्या हैं। यदि आंकड़ों में शादी को स्वास्थ्य के लिए लाभकारी माना जा रहा है, तो असली सवाल यह उठता है कि इसका कारण क्या है—क्या यह पति-पत्नी के बीच का प्यार है, विवाह का कानूनी बंधन है, या फिर इसके पीछे कोई और गहरा सामाजिक या जीवनशैली से जुड़ा कारण है। इस अध्ययन में

शोधकर्ताओं ने अमेरिका के 12 राज्यों की बड़ी आबादी के आंकड़ों का विश्लेषण किया, जिसमें 40 लाख से अधिक वयस्क शामिल थे, ताकि व्यापक स्तर पर कैंसर के मामलों और उससे जुड़े रूझानों को समझा जा सके। उन्होंने 2015 और 2022 के बीच 30 वर्ष की आयु के बाद निदान किए गए कैंसर पर ध्यान केंद्रित किया—यह एक आधुनिक तरीका है जो ऐसे युग में ली गई है जब समलैंगिक विवाह पूरे देश में कानूनी है, इसलिए विवाह में पहले से कहीं अधिक लोग शामिल हैं।

एक वे लोग जो विवाहित थे या कभी विवाहित रह चुके थे, जिनमें तलाक़शुदा और विधवाएं भी शामिल थीं, और दूसरे वे लोग जिन्होंने कभी विवाह नहीं किया। लगभग हर पांच में से एक वयस्क इस 'कभी शादी न करने वाले' समूह में शामिल पाया गया, जिसकी सेहत को पारंपरिक रिविवा-केंद्रित शोध में अक्सर नजरअंदाज किया गया है।

जब शोधकर्ताओं ने आंकड़ों की तुलना की, तो अंतर को नजरअंदाज करना असंभव था। जिन पुरुषों ने कभी शादी नहीं की थी, उनमें शादी कर चुके पुरुषों की तुलना में कैंसर होने की संभावना लगभग 70 प्रतिशत अधिक थी, जबकि जिन महिलाओं ने कभी शादी नहीं की थी, उनमें शादी कर चुकी महिलाओं की तुलना में कैंसर होने की संभावना लगभग 85 प्रतिशत अधिक थी। यह अंतिम आंकड़ा विशेष रूप से उल्लेखनीय है क्योंकि पहले के कई अध्ययनों में यह कहा गया था कि पुरुषों को महिलाओं की तुलना में विवाह से अधिक फायदा होता है। यहां, महिलाओं को कम से कम उतना ही, या उससे भी अधिक लाभ होता प्रतीत होता है। हर तरह के कैंसर के लिए यह अंतर एक जैसा नहीं था तथा यहीं से कहानी और भी अधिक खुलासा करने वाली बन जाती है।



भारतीय जनता पार्टी की सांसद बांसुरी स्वराज रविवार को नई दिल्ली में दिल्ली भारतीय जनता पार्टी ऑफिस में एक प्रेस कॉन्फ्रेंस के दौरान।

अर्चना पूरन सिंह ने दी 'कंजूसी' पर सफाई

मुंबई/एजेन्सी

मनोरंजन की दुनिया में अक्सर रितारों अपनी फिल्में और ग्लैमर को लेकर चर्चा में रहते हैं लेकिन कभी-कभी उनकी छोटी-छोटी आवतें भी लोगों के दिल को छू जाती हैं। इसी तरह का एक दिलचस्प पल 'व्हील ऑफ़ फॉर्च्यून' के आने वाले एपिसोड में देखने को मिलेगा। इस एपिसोड में अर्चना पूरन सिंह अपनी एक ऐसी आदत के बारे में खुलकर बात करती नजर आएंगी, जिसे लोग अक्सर कंजूसी समझ लेते हैं। शो के दौरान अर्चना पूरन सिंह ने कहा, जब मैं किसी रेस्टोरेंट में जाती हूँ, तो वहां मिलने वाले बड़े डिशू मेपर को पूरा इस्तेमाल किए बिना फेंकने के बजाय उसे संभालकर रख लेती हूँ, ताकि बाद में उसे फिर से किसी काम में लिया जा सके, जैसे मेकअप हटाने या कुछ साफ करने के लिए। हालांकि मेरी इस आदत को लोग कंजूसी समझ लेते हैं जबकि यह चीजों को बर्बाद होने से बचाने की कोशिश है। अर्चना ने कहा, मैं पुरानी चीजों को फेंकने में विश्वास नहीं रखती। अगर कोई चीज पुरानी हो जाती है, तो उसे किसी नए तरीके से इस्तेमाल किया जा सकता है। उदाहरण के तौर पर, पुराने कपड़ों से झाड़न या पोछा बनाया जा सकता है। मेरे पास आज भी 25 से 30 साल पुराने कपड़े हैं। लोग मुझे अक्सर सलाह देते हैं कि मैं इन कपड़ों को फेंक दूं क्योंकि फैशन



बदल रहा है, लेकिन मेरा मानना है कि फैशन कभी पूरी तरह खत्म नहीं होता बल्कि समय के साथ वापस लौट आता है। इसलिए मैं पुराने कपड़ों को संभालकर रखना ही बेहतर समझती हूँ। इसी एपिसोड में बातचीत के दौरान अक्षय कुमार अपने पुराने संघर्ष के दिनों को याद करते हैं। उन्होंने बताया कि एक समय ऐसा था जब वह और अर्चना के पति परमीत सेठी दोनों साथ में काम की तलाश में भटकते थे। अक्षय ने कहा, हम दोनों मशहूर फिल्ममेकर सुभाष चड्डी के ऑफिस के बाहर घंटों बैठकर मोके का इंतजार किया करते थे। उस समय हमारे पास काम नहीं था और भविष्य की चिंता सताती रहती थी लेकिन उन मुश्किल दिनों में भी उम्मीद और दोस्ती बनी रही। वह समय भले ही संघर्ष भरा था लेकिन आज जब मैं पीछे मुड़कर देखता हूँ, तो वही दिन सबसे यादगार लगते हैं।

विशेषाधिकार कार्यवाही : हास्य कलाकार कामरा ने इंदिरा गांधी पर बने बाल ठाकरे के कार्टून की याद दिलाई

मुंबई/भाषा।

महाराष्ट्र विधानसभा द्वारा अपने खिलाफ की गई कार्यवाही पर सवाल उठाते हुए स्टैंड-अप कॉमेडियन कुणाल कामरा ने पूर्व प्रधानमंत्री इंदिरा गांधी की आलोचना करने वाले बाल ठाकरे के कार्टून का हवाला देते हुए तर्क दिया कि शिवसेना के दिग्गज संस्थापक को कभी विशेषाधिकार हनन की कार्यवाही का सामना नहीं करना पड़ा।

कामरा को महाराष्ट्र के

उपमुख्यमंत्री एकनाथ शिंदे पर निशाना साधने वाले उनके व्यंग्य को लेकर विशेषाधिकार हनन का नोटिस दिया गया है। शिंदे अपने बारे में दावा करते रहे हैं कि वह बाल ठाकरे की राजनीतिक विरासत को आगे बढ़ा रहे हैं। कॉमेडियन ने विधानसभा की विशेषाधिकार समिति को सांभा गया अपने हालिया लिखित जवाब का एक 'स्क्रीनशॉट' सोशल मीडिया मंच 'एक्स' पर साझा किया। इसमें उन्होंने राज्य

मंत्री और शिवसेना नेता प्रताप सरनाइक की टिप्पणियों के जवाब में बाल ठाकरे का कार्टून भी शामिल किया। विशेषाधिकार कार्यवाही पर प्रतिक्रिया देते हुए सरनाइक ने शनिवार को पत्रकारों से कहा, "कुणाल कामरा चाहे कुछ भी कहें, विशेषाधिकार हनन का प्रस्ताव विधानसभा सदस्यों द्वारा एक समिति को भेजा गया है और यह उस समिति के माध्यम से अपना बयान दे रहे हैं।"

प्रचार



बर्धमान दक्षिण विधानसभा सीट से भाजपा उम्मीदवार मौमिता विरवास मिश्रा रविवार को पूर्व बर्धमान जिले में पश्चिम बंगाल विधानसभा चुनाव से पहले डोर-टू-डोर चुनाव प्रचार के दौरान समर्थकों से बातचीत करती हुई।

फिल्म को लीक होते देखना बहुत मुश्किल है : पूजा हेगड़े

चेन्नई/एजेन्सी

अभिनेत्री पूजा हेगड़े ने अपनी बहुप्रतीक्षित फिल्म 'जन नायकन' के फुटेज के इंटरनेट पर लीक होने पर गहरा दुख व्यक्त किया है। फिल्म में विजय और पूजा हेगड़े लीड रोल में हैं। पूजा ने कहा कि फिल्म को अपने सामने लीक होते देखना बहुत बुरा है। साथ ही उन्होंने दर्शकों से अपील की कि वे फिल्म का इंतजार करें और इसे सिनेमाघरों में बड़े पर्दे पर देखें। पूजा हेगड़े ने बयान जारी करते हुए कहा, मेरे प्यारे दर्शकों, एक फिल्म अनगिनत घंटों की मेहनत, क्रिएटिव रिस्क और पूरी टीम की निजी कुर्बानियों और मेहनत का नतीजा होती है। हमारी फिल्म को ऑनलाइन लीक होते देखना बहुत दुःख है। इसे लीक होते और गैर-कानूनी तरीके से शेयर होते देखना बहुत मुश्किल है। इससे सिर्फ कमाई का नुकसान नहीं होता, बल्कि हर कलाकार और टेक्नीशियन की मेहनत और इज़त छीन ली जाती है। हम सभी इस बात के हकदार हैं कि विजय की आखिरी फिल्म को बड़े पर्दे पर सही तरीके से देखें और उसका जश्न मनाएं। उन्होंने दर्शकों से अनुरोध किया, चलिए, थोड़ा इंतजार करते हैं। फिल्म सही समय पर रिलीज होगी। पायरेसी को बढ़ावा न दें। इसी तरह सिनेमा और कला जिंदा रहेंगे। वहीं, फिल्म के प्रोडक्शन हाउस केवीएन प्रोडक्शंस ने भी बयान जारी किया। प्रोड्यूसर्स ने कहा कि फिल्म के कुछ सीन और क्लिप गैर-कानूनी तरीके से लीक हो गए हैं। उन्होंने चेतावनी दी कि व्हाट्सएप, टेलीग्राम, इंस्टाग्राम, फेसबुक, यूट्यूब, टॉरेंट या किसी भी माध्यम से लीक कंटेंट को डाउनलोड करना, देखना, शेयर करना या स्टोर करना अपराध है और कॉपीराइट कानून का उल्लंघन है। प्रोडक्शन हाउस ने कहा, हमने जांच शुरू कर दी है। फॉरेंसिक जांच के साथ लीक में शामिल लोगों की पहचान की जा रही है। हर अपराधी के खिलाफ बिना किसी अपवाद के सख्त आपराधिक कार्यवाही की जाएगी। प्रोडक्शन हाउस ने आम जनता को सलाह दी कि लीक हुए कंटेंट को न खोलें, न स्टोर करें और न ही आगे शेयर करें। अगर किसी को ऐसे कंटेंट मिले तो उसे तुरंत डिलीट कर दें। 'जन नायकन' एक एक्शन एंटेटरटेन फिल्म है, जो थलापति विजय की आखिरी फिल्म बताई जा रही है। फिल्म के 348वें एडिट कर रहे हैं।



विरोध



द्वारका में कथित तौर पर कार की टक्कर से जान गंवाने वाले 23 साल के साहिल की मां हेना, रविवार, 12 अप्रैल, 2026 को नई दिल्ली के जंतर-मंतर पर न्याय की मांग को लेकर विरोध प्रदर्शन के दौरान समर्थकों के साथ।

नुशरत भरुचा की 'छोरी 2' ने डर को सामाजिक संदेश में बदलते हुए एक मजबूत भविष्य की नींव रखी

मुंबई/एजेन्सी

हॉरर जॉनर में जहां ज्यादातर फिल्में आपको डर के मारे उछलने और पल भर के रोमांच पर टिकी होती हैं, वहीं हॉरर को सामाजिक मुद्दों को सामने लाने के एक माध्यम के रूप में इस्तेमाल करते हुए 'छोरी' फ्रेंचाइजी ने चुपचाप अपनी एक अलग पहचान बनाई। नुशरत भरुचा के शानदार अभिनय से सजी फिल्में, 'छोरी' और 'छोरी 2', पारंपरिक कहानी कहने के तरीके से आगे बढ़ती हैं। ये फिल्में समाज में गहराई से जुड़े मुद्दों को न सिर्फ छूती हैं, बल्कि उन्हें इस तरह पेश करती हैं, जो एक साथ दिलचस्प और असहज दोनों लगते हैं। गौरतलब है कि पहली फिल्म 'छोरी' जहां लैंगिक भेदभाव और लड़कों को प्राथमिकता देने जैसी मानसिकता पर निर्भर रहते हुए अपनी मजबूत सामाजिक बात के लिए अलग नजर आई, वहीं 'छोरी 2' ने कहानी को और आगे बढ़ाते हुए एक ज्यादा डार्क और जटिल इमोशनल स्पेस में प्रवेश किया।

इन दोनों फिल्मों ने इन सामाजिक मुद्दों को किसी उपदेश की तरह नहीं दिखाया,



बल्कि हॉरर के जरिए इन प्रथाओं के डर और परिणामों को और प्रभावी बनाया। विशेष रूप से 'छोरी 2' ने डर, मातृत्व और संघर्ष जैसे विषयों को और गहराई से एक्सप्लोर करने के साथ-साथ सामाजिक वास्तविकताओं से अपना जुड़ाव भी बनाए रखा। इसने अपने मूल संदेश को छोड़ा नहीं, बल्कि उसे और आगे बढ़ाया, जिससे कहानी में दोहराव नहीं बल्कि एक निरंतरता महसूस हो। इस फ्रेंचाइजी की

सबसे बड़ी खासियत इसका संतुलन है। इसमें हॉरर मौजूद है, लेकिन वह कहानी पर हावी नहीं होता। बल्कि वह कहानी को सपोर्ट करता है, जिससे सामाजिक संदेश ज्यादा प्रभावशाली और सहज तरीके से सामने आता है, न कि उपदेशात्मक ढंग से। यही बात 'छोरी' को उस जॉनर में अलग बनाती है जहां अक्सर कहानी पीछे छूट जाती है। हालांकि दोनों ही फिल्मों में नुशरत भरुचा की मौजूदगी

एक निरंतरता और भावनात्मक जुड़ाव देती है। उनके किरदार का सफर पूरी कहानी को जोड़ता है, जिससे दर्शक सिर्फ डर ही नहीं, बल्कि कहानी में भी विश्वास करते हैं। आज के बदलते कंटेंट माहौल में, जहां दर्शक गहराई वाली कहानियों के लिए ज्यादा खुले हैं, वहां 'छोरी' और 'छोरी 2' प्रारंभिक महसूस होती हैं।

यह दिखाती है कि हॉरर को सिर्फ मनोरंजन के रूप में नहीं, बल्कि असहज सच्चाइयों को उजागर करने के एक माध्यम के रूप में भी इस्तेमाल किया जा सकता है। हालांकि वर्तमान परिवेश में देखें तो जिस तरह 'छोरी' और 'छोरी 2' ने अपनी दुनिया को आकार दिया है, उससे साफ है कि कहानी आगे भी बढ़ सकती है। अगर 'छोरी 3' बनती है, तो यह देखना दिलचस्प होगा कि वह कहानी किस दिशा में जाती है और किन नए पहलुओं को सामने लाती है। फिलहाल, 'छोरी 2' के एक साल बाद, यह फ्रेंचाइजी इस बात की मिसाल है कि जब हॉरर के पीछे एक मजबूत उद्देश्य हो, तो उसका असर सिर्फ डर तक सीमित नहीं रहता, बल्कि वह लंबे समय तक याद भी रहता है।

आशा भोसले: शोखी से उदासी तक हर एहसास की आवाज हुई खामोश

मुंबई/भाषा

शोख गीतों से लेकर उदासी भरे नगमों तक और पॉप से लेकर गजलों तक, हर विधा के संगीत को अपने सुरों से अमर करने वाली आशा भोसले के निधन के साथ ही भारतीय संगीत की वह बहुसंखी आवाज खामोश हो गई, जिसने पीढ़ियों तक श्रोताओं के दिलों पर राज किया। अपनी अनूठी आवाज से हिंदी पार्थ गायन में अलग मुकाम हासिल करने वाली दिग्गज गायिका आशा भोसले का रविवार को निधन हो गया। वह 92 वर्ष की थीं। आशा भोसले ने अपनी बहन से अलग गायिका लता मंगेशकर की छाया में रहकर अपनी अलग पहचान बनाई थी। दोनों बहनों ने मिलकर करीब सात दशक तक हिंदी पार्थगायन को अपने सुरों से समृद्ध किया और एक ऐसे भारत की पहचान बनीं, जो बदलते समय के साथ दुनिया से कदमताल कर रहा था।

लता और आशा—दोनों ऐसी आवाजें थीं, जिन्होंने पूरे उपमहाद्वीप पर राज किया और ऐसी साझा पहचान बनाई, जो सीमाओं से परे थी। यह संयोग ही है कि संगीत के क्षेत्र में अपनी अलग पहचान बनाने वाली दोनों बहनों ने 92 वर्ष की आयु में ही दुनिया को रविवार के दिन अलविदा कहा। बड़ी बहन लता मंगेशकर को पहले शोहरत मिली,

लेकिन जिंदादिल आशा ने भी जल्द ही अपनी अलग जगह बना ली और अपनी जीवंतता एवं अद्भुत बहुमुखी प्रतिभा से संगीत प्रेमियों का दिल जीत लिया। आशा भोसले ने 2023 में अपने 90वें जन्मदिन से पहले 'पीटीआई-भाषा' से कहा था, हमारी सांस नहीं होती, तो आदमी मर जाता है। मेरे लिए संगीत मेरी सांस है। मैंने अपनी जिंदगी इसी सोच के साथ बिताई है। रविवार को मुंबई के ग्रीक कैन्डी अस्पताल में अंतिम सांस लेने वाली आशा भोसले की बहुसंखी आवाज ने एक ओर जहां श्रोताओं को 'आजा, आजा' जैसे जोशीले गीत पर थिरकने को मजबूर किया, तो दूसरी ओर 'जुस्तजु' जिसकी थीं जैसे शास्त्रीय विधा वाले गीतों के साथ उन्हें भावनाओं की गहराई में उतारा। उन्होंने दोनों तरह के गीतों को समान सहजता से निभाया।

आशा भोसले को संगीत की दुनिया में केवल उनके लंबे सफर ने सबसे अलग नहीं बनाया, बल्कि हर दौर में खुद को समय के अनुसार नए सिरे से गढ़ लेने की उनकी अद्भुत क्षमता ने भी उन्हें अलग पहचान दिलाई। श्वेत-श्याम सिनेमा से लेकर वैश्विक मंचों तक, ग्रामोफोन रिकॉर्ड से लेकर 'स्ट्रीमिंग' के दौर तक, उन्होंने अपनी आवाज को समय के अनुसार लगातार नया रूप दिया और इसी वजह से हर पीढ़ी में प्रारंभिक बनी रहीं। मीना कुमारी और मधुबाला से लेकर काजोल और जर्निता मातोडकर तक पद की नायिकाएं बदलती रहीं, लेकिन आशा एक ऐसी कड़ी बनी रहीं, जिसने अतीत को वर्तमान से जोड़े रखा।

साड़ी पहने, माथे पर सलीके से सजी बिंदी और करीने से बंधे बाल—आशा भोसले की यही छवि उनके प्रशंसकों के दिलों में सदा जीवित रहेगी। उन्होंने करीब 12,000 गीत गाए, जिनमें से ज्यादातर हिंदी में थे, लेकिन उन्होंने इसके अलावा लगभग 20 अन्य भाषाओं में भी गीतों को आवाज दी। यह एक ऐसा विराट सफर है, जिसे एक साथ समेट पाना आसान नहीं। आशा और उनके भाई-बहनों—लता, उषा, मीना और हृदयनाथ—के लिए संगीत केवल पेशा नहीं, शायद नियति भी था। जहां लता और उषा गायां, वहीं मीना और हृदयनाथ संगीतकार हैं।

वर्ष 1933 में जन्मी आशा को उनके पिता दीनानाथ मंगेशकर ने अपने अन्य बच्चों की तरह शास्त्रीय संगीत की शिक्षा दी। उन्होंने अपने पिता के निधन के बाद मात्र 10 वर्ष की उम्र में अपना पहला गीत रिकॉर्ड किया। यह 1943 में फिल्म 'माझा बाल' के लिए गाया मराठी गीत 'चला चला नव बाला' था। उन्होंने 1948 में 'चुनरिया' के लिए 'सावन आया' गीत के साथ हिंदी फिल्म गायन के क्षेत्र में कदम रखा। फिल्म जगत में उनके शुरुआती वर्ष संघर्ष भरे रहे। उन्हें शुरुआत में कमतर दर्जे की फिल्मों में गाने के लिए ही चुना जाता था और पहले से ही अपनी मजबूत पहचान बना चुकी लता की छाया से बाहर आना भी उनके लिए चुनौती थी।

लेकिन आशा ने कुछ ऐसा किया, जिसकी किसी ने कल्पना नहीं की थी। उन्होंने पार्थगायिका होने के मायने

ही बदल दिए। उन्हें बड़ी सफलता 1950 के दशक में मिली। उन्हें खासकर संगीतकार ओ. पी. नैयर के साथ उनके जोशीले और चुलबुले गीतों ने नयी पहचान दी। उस समय पार्थगायन पर शास्त्रीय शुद्धता की ज्यादा छाप थी, लेकिन आशा ने उसमें अंदा, शोखी और आधुनिकता का रंग भरा। यह क्लब गीतों, कैबरे गीतों और प्रेम गीतों की आवाज बन गई। ये ऐसे क्षेत्र थे, जिन्हें अपनाने में अन्य गायक संकोच करते थे। उनके करियर का अगला मोड़ तब आया जब 1960 और 1970 के दशक में आर. डी. बर्मन के साथ उनकी साझेदारी ने हिंदी फिल्म संगीत को नयी दिशा दी। 'पिया तू अन्न तो आज' और 'दम मारो दम' जैसे गीतों ने उनकी बेजोड़ बहुमुखी प्रतिभा को सामने रखा। उनकी आवाज में मादकता भी थी, शरारत भी, विद्रोह भी था, प्रेम भी और दर्द भी लेकिन हर बार उसमें भावों की गहराई थी।

आशा ने 'दिल चीज क्या है' जैसी गजलों, शास्त्रीय गीतों, पॉप संगीत के क्षेत्रों के अलावा अंतरराष्ट्रीय स्तर पर भी अपनी अलग पहचान बनाई। उन्हें कई राष्ट्रीय फिल्म पुरस्कार, अनेक फिल्मफेयर पुरस्कार, भारतीय सिनेमा के सर्वोच्च सम्मान दादासाहेब फाल्के पुरस्कार और पद्म विभूषण से सम्मानित किया गया। वैश्विक संगीत इतिहास में संभवतः सबसे लंबे समय तक सक्रिय रहने वाली गायिकाओं में शामिल आशा का निजी जीवन भी उनके पेशेवर जीवन की तरह साहसी फैसलों से भरा रहा।



लता और आशा—दोनों ऐसी आवाजें थीं, जिन्होंने पूरे उपमहाद्वीप पर राज किया और ऐसी साझा पहचान बनाई, जो सीमाओं से परे थी। यह संयोग ही है कि संगीत के क्षेत्र में अपनी अलग पहचान बनाने वाली दोनों बहनों ने 92 वर्ष की आयु में ही दुनिया को रविवार के दिन अलविदा कहा।



अहंकार रुपी बोझ उतारो, नमस्कार से जीवन संवारो : आचार्य कुलबोधिसूरीश्वर

दक्षिण भारत राष्ट्रमत
dakshinbharat.com

चेन्नई। यहां साहूकारपेट स्थित आराधना भवन में आचार्यश्री कुलबोधिसूरीश्वरजी म.सा. ने रविवार को आयोजित त्रिविधसूरीय प्रवचन श्रृंखला में जीवन को सरल, हल्का और सफल बनाने के लिए 'अहंकार' व्याकरण 'नमस्कार' को अपनाने की प्रेरणा दी।

उन्होंने कहा कि जैसे हवा का कोई वजन नहीं होता, वैसे ही मनुष्य यदि अहंकार का बोझ उतार दे, तो उसका जीवन भी हल्का और आनंदमय बन सकता है। आचार्यश्री ने

स्पष्ट किया कि हमारे भीतर अहंकार कम और नमस्कार अधिक है, इसलिए अहंकार को हटाना कठिन नहीं। उन्होंने कहा कि मैं की भावना मनुष्य को पतन की ओर ले जाती है। रावण जैसा विद्वान भी अहंकार के कारण विनाश को प्राप्त हुआ। उन्होंने अहंकार को पापों का राजा और नमस्कार को गुणों का राजा बताते हुए नमो अरिहताणं की महत्ता को सरल शब्दों में समझाया।

उन्होंने कहा कि नमो मार्ग है और अरिहताणं मंजिल। यदि मंजिल तक पहुंचना है, तो नमस्कार के मार्ग पर चलना अनिवार्य है। बाहुबली के उदाहरण से समझाते हुए उन्होंने बताया कि जब तक अहंकार रुपी

हाथी मन में रहता है, तब तक साधना सफल नहीं होती। जैसे ही नमस्कार भाव जागृत हुआ, उन्हें केवलज्ञान की प्राप्ति हो गई।

पारिवारिक जीवन की व्याख्या करते हुए आचार्यश्री ने कहा कि घर के अधिकांश विवाद अहंकार की देन हैं। उन्होंने जीवन का सरल सूत्र दिया, कम खाओ, गम खाओ और नम जाओ, जिससे तन-मन स्वस्थ और संबंध मधुर बने रहेंगे।

आचार्यश्री ने जीवन की नई 'एबीसीडी' की व्याख्या करते हुए 'ए' को एयर (हवा) से जोड़कर अहंकार व्यागने, 'बी' को बेयर (सहनशीलता) से जोड़कर सहनशील बनाने की प्रेरणा दी। उन्होंने कहा कि सुखी

परिवार का आधार सहनशीलता है। जो सहन करता है, वही सिद्धि को प्राप्त करता है। गुलाब को पाना है तो कांटों को सहन करना ही पड़ेगा, इस संदेश के साथ उन्होंने सहनशीलता को जीवन का अनिवार्य गुण बताया। 'सी' को केयर (आत्मा की रक्षा) से जोड़ते हुए उन्होंने कहा कि हमें नश्वर शरीर नहीं, बल्कि शाश्वत आत्मा की चिंता करनी चाहिए। जब तक आत्मा है, तब तक ही शरीर विद्यमान है। लेकिन आज हम निरंतर आत्मा की केयर करने को तैयार नहीं हैं, यह एक विडंबना है। उन्होंने प्रेरित करते हुए कहा कि आत्मा का बोध हो जाने पर समस्त ज्ञान स्वतः प्राप्त हो जाता है। 'डी' को डेयर (हिम्मत) से जोड़ते हुए

आचार्यश्री ने कहा कि जिनशासन में उदारता, संपत्ति, तप, शील, दान सब कुछ है, लेकिन आज हिम्मत, शौर्य और साहस की कमी दिखती है। भगवान महावीर के जीवन का उदाहरण देते हुए उन्होंने प्रेरणा दी कि संकटों से घबराना नहीं, बल्कि उनका डटकर सामना करना चाहिए, क्योंकि हम उसी महावीर के अनुयायी हैं। वीर सावरकर, चंद्रशेखर आजाद, भगतसिंह के खून में शूरीविरता थी, जिसके बल पर देश को आजाद कराने का जज्बा था। उन्होंने अंत में प्रेरणा देते हुए कहा कि इस नई 'एबीसीडी' की चार चीजों को अपना लें, तो जीवन स्वतः ही समृद्ध और आनंदमय बन जाएगा।

सुन्दरकांड पाठ

दक्षिण भारत राष्ट्रमत



तिरुपुर में रविवार को बालाजी के दीवाने मंडल की ओर से हनुमान जन्मोत्सव पर मासिक 31वां, सुन्दरकाण्ड पाठ रायपुरम् के गणेश मंदिर में किया। मंडल की अध्यक्ष शिलाशाह ने बताया की गणेश वंदना एवं बाबा की ज्योत के बाद संगीतमय सुन्दरकाण्ड मीठे मीठे भजनो कि लय में चालु किया गया। जिसमें अनेक श्रद्धालुओं ने भाग लिया।

सम्मान

दक्षिण भारत राष्ट्रमत



मयिलादुथुराई में एनडीए गठबंधन के उम्मीदवार पलानी स्वामी ने राजस्थान एसोसिएशन के सदस्यों से मतायाचना की। इस मौके पर एसोसिएशन के सदस्यों ने प्रव्याशी का सम्मान किया गया।



जीके जैन स्कूल्स में ग्रेजुएशन दिवस का हुआ समापन

दक्षिण भारत राष्ट्रमत
dakshinbharat.com

चेन्नई। यहां रायपुरम् स्थित जी.के.जैन स्कूल में शनिवार को कक्षा यूकेजी और पांचवीं के छात्रों को उपाधि पत्र प्रदान की गई। कार्यक्रम के मुख्यअतिथि एन वन पुलिस स्टेशन रायपुरम् के इंस्पेक्टर सी चिदंबर भारतीय जी रहे। इस

अवसर पर प्रबंधन समिति की अध्यक्ष नरेन्द्र मल्लेचा, सचिव राजेश कोठारी, जी.के.जैन स्कूल के पत्राचारक महावीर कोठारी प्राचार्या डा. सुनीला कुमारी उपस्थित रही। प्राइमरी अंग्रेजी माध्यम की प्रधानाचार्या उषा ने उपस्थित मेहमानों एवं अभिभावकगण का स्वागत किया। मुख्य अतिथि के कर कर्मलों द्वारा ग्रेजुएशन परिधान

गाउन और केप से सुसज्जित छात्रों को उपाधि पत्र प्रदान की गई। मुख्य अतिथि महोदय ने शुभकामनाएं देते हुए कहा कि विद्यालय बच्चों का दूसरा परिवार होता है। जहां वास्तव्य से सज्जित शिक्षा का मिश्रण होता है जो बच्चों के बहुमुखी उन्नति का मार्गदर्शन करता है। नन्हे-मुन्हे छात्रों ने रंगारंग सांस्कृतिक कार्यक्रम प्रस्तुत किया।

ज्ञापन

दक्षिण भारत राष्ट्रमत



मदुरै में चुनाव प्रचार के दौरान केंद्रीय वाणिज्य एवं उद्योग मंत्री पीयूष गोयल के मदुरै पहुंचने पर उत्तर भारतीय समाज के सदस्यों द्वारा उनका भव्य स्वागत किया गया तथा उन्हें दुपट्टा पहनाकर सम्मानित किया गया। इस अवसर पर मदुरै से जोधपुर के बीच सीधी रेल सेवा प्रारंभ करने हेतु ज्ञापन भी साँपा गया।

स्वागत

दक्षिण भारत राष्ट्रमत



मदुरै में भारतीय जनता पार्टी के अध्यक्ष नितिन नबीन के यहां एक होटल में उत्तर भारतीय समाज के बंधुओं द्वारा उनका भव्य स्वागत एवं अभिनंदन किया गया। इस अवसर पर मदुरै तैरापथ सभा के निवृत्तमान अध्यक्ष अशोक जीरावला जैन, जैन समाज से अरविंद गोलेछा, पवन मेहता, महेंद्र माही, दीपक तातेड, अनिल श्रीमाल एवं राजपुरोहित समाज से जोमत सिंह दहिवा सहित नगर के अनेक गणमान्य सदस्यों ने उनसे मुलाकात कर स्वागत एवं सम्मान किया।

मैसूरु डिब्रूगढ़ के लिए स्पेशल ट्रेन

दक्षिण भारत राष्ट्रमत
dakshinbharat.com

चेन्नई। दक्षिण रेलवे से प्राप्त जानकारी के अनुसार दक्षिण पश्चिम रेलवे ने ग्रीष्म ऋतु के दौरान यात्रियों की अतिरिक्त भीड़ को कम करने के लिए ट्रेन संख्या 06253/06254 में सू-रू-डि ब्रूगढ़-मैसूरु एक्सप्रेस स्पेशल जोलारपेट्टई

और काटपाडी होते हुए चलेगी। ट्रेन संख्या 06253 मैसूरु-डिब्रूगढ़ एक्सप्रेस स्पेशल (जोलारपेट्टई और काटपाडी होते हुए) की दो सेवाएं 12 और 26 अप्रैल रविवार को मैसूरु से सुबह 8:00 बजे प्रस्थान करेगी और चौथे दिन दोपहर 1:30 बजे डिब्रूगढ़ पहुंचेगी। वापसी दिशा में, ट्रेन संख्या 06254 डिब्रूगढ़ - मैसूरु एक्सप्रेस

स्पेशल (काटपाडी और जोलारपेट्टई होते हुए) 16 और 30 अप्रैल, गुरुवार को 01:30 बजे डिब्रूगढ़ से प्रस्थान करेगी और तीसरे दिन 16:15 बजे मैसूरु पहुंचेगी। इस ट्रेन में 2 एसी टू टियर कोच, 4 एसी श्री टियर कोच, 6 स्लीपर क्लास कोच, 6 जनरल सेकंड क्लास कोच और 2 सेकंड क्लास कोच (दिव्यागजन अनुकूल) होंगे।



जिसकी नवकार से प्रीत, उसकी हार में भी जीत : डॉ. दिलीप धींग

दक्षिण भारत राष्ट्रमत
dakshinbharat.com

चेन्नई। जैन लेखक मंच, तमिलनाडु की मासिक काव्य गोष्ठी 11 अप्रैल, शनिवार शाम 6 बजे, खंड-खंड काल का अखंड रूप है। अध्यक्ष एम. गौतमचंद्र बोहरा (सीए) ने कहा कि डॉ. धींग के इस गीत पर साधु-साध्वी चार महीने तक व्याख्यान दे सकते हैं। सहमंत्री राजेश सुराणा ने अहिंसा का परचम फहराया दिवस के संदर्भ में अपना 13 पदों का लंबा अखंड गणोकार गीत सुनाया- जिसकी

गणोकार से सच्ची प्रीत है, उसकी हार में भी छिपी हुई जीत है। हर रोज नया सूर्य, नई धूप है, खंड-खंड काल का अखंड रूप है। अध्यक्ष एम. गौतमचंद्र बोहरा (सीए) ने कहा कि डॉ. धींग के इस गीत पर साधु-साध्वी चार महीने तक व्याख्यान दे सकते हैं। सहमंत्री राजेश सुराणा ने अहिंसा का परचम फहराया दिवस के संदर्भ में अपना 13 पदों का लंबा अखंड गणोकार गीत सुनाया- जिसकी

सांसारिक रिश्तों को प्रकृति के सौन्दर्य के साथ जोड़कर सुधुमर गीत सुनाया। अणुव्रत समिति की अध्यक्ष सुभद्रा लुणावात ने साध्वी-प्रमुखा कनकप्रभा पर तो अरिहंत बोधरा ने श्रृंगार रस पर कविता सुनाई। जयंतिलाल जागरूक, केवल कोजरी, शिल्पा बंब जैन, पमिता खिचा तथा मोहिनी चोरडिया ने शानदार काव्य प्रस्तुतियाँ दीं। मैना-देवांग चोरडिया ने आभार जताया।

शीत छाछ सेवा

दक्षिण भारत राष्ट्रमत



भीषण गर्मी में सेवा, समर्पण और करुणा की भावना को साकार करते हुए मैलापुर के वी.एस.एस. जैन संघ द्वारा एस.एस. जैन युवक संघ, मैलापुर के सहयोग से शीतल बटरमिल्क (छाछ) सेवा का चौथे सप्ताह का सफल आयोजन किया गया। इस पुण्य कार्य का प्रायोजन अजीतकुमार चोरडिया द्वारा उनके जन्मदिवस के अवसर पर किया गया। साथ ही इंद्रचंद्र कांकलिया, दिलीप रांका, संजय सेठिया, सिद्धार्थ रूणवाल, कांतिलाल कांकलिया एवं श्रीनिवासन का विशेष सहयोग प्राप्त हुआ।

जीवात्माओं को जगाने के लिए महापुरुष प्रवचन जरूरी

दक्षिण भारत राष्ट्रमत
dakshinbharat.com

चेन्नई। रविवार को साहूकारपेट के बेसिन वाटर स्ट्रीट में स्थित स्वाध्याय भवन में व्याख्यान माला के अंतर्गत वरिष्ठ स्वाध्यायी महावीरचन्द्र बागमार ने कहा कि चार प्रकार की धर्म कथा बताई गई हैं। जैन रत्न हितैषी श्रावक संघ तमिलनाडु के पूर्व कार्यध्यक्ष आर नरेन्द्र कांकरिया ने स्वाध्याय सेवा प्रदान करने हेतु स्वाध्यायी बन्धुदर को साधुवाद ज्ञापित करते हुए कहा कि महापुरुष प्रवचनों में इन चार प्रकार की धर्म कथा करते हैं। स्वाध्यायी बन्धुदर ने प्रवचन

की महत्त्वात्ता में उल्लेख किया कि गौतममुनि प्रवचन सुनने की प्रेरणा करते हुए कहते हैं कि जीव के लिए प्रवचन श्रवण करना कल्याणकारी होता है। आगम तीन प्रकार के बताए हैं, अथागमे, सुतागमे व तदुभयागमे। जिनवाणी को श्रवण करते हुए जीव कल्याण मार्ग की ओर अग्रसर होता है। जैन रत्न हितैषी श्रावक संघ तमिलनाडु के पूर्व कार्यध्यक्ष आर नरेन्द्र कांकरिया ने स्वाध्याय सेवा प्रदान करने हेतु स्वाध्यायी बन्धुदर को साधुवाद ज्ञापित करते हुए कहा कि महापुरुष प्रवचनों में इन चार प्रकार की धर्म कथा करते हैं। स्वाध्यायी बन्धुदर ने प्रवचन

महापुरुषों को वैराग्य जागृत हुआ व संयम के मार्ग में दृढ़तापूर्वक बढ़ते हुए अपनी आत्मा के कल्याण के साथ अनेक आत्माओं को संयम के मार्ग में आगे बढ़ाते हुए पर कल्याण करते हुए जिनशासन की अविस्मरणीय सेवाएं की। स्वाध्यायी गौतमचन्द्र मुणोत ने गुरु सुखसाता पाठ से पृच्छा की। जे कमल चोरडिया ने संकल्प व मंगल पाठ किया। बाबू धनपतराज कर्णावट लीलमचन्द्र बागमार, उच्छबराज गांग सहित श्रद्धालुओं की सामायिक परिवेश में प्रमोदजन्य उपस्थिति रही।



बीजेएस कोयंबतूर चैप्टर द्वारा तपस्वी सदस्यों का सम्मान

दक्षिण भारत राष्ट्रमत
dakshinbharat.com

कोयंबतूर। यहां जिन्होंने वर्षोंतक की महान तपस्या की है

बीजेएस कोयंबतूर के पूर्व अध्यक्ष धर्मेश श्रीश्रीमाल, अध्यक्ष राकेश गोलेछा, तमिलनाडु महासचिव राजेश पोखरना एवं अन्य बीजेएस कार्यकर्ताओं ने तपस्वी भाई

बहनों का बहुमान माला एवं अभिनंदन पत्र द्वारा किया गया। कोयंबतूर बीजेएस चैप्टर ने 13 तपस्वी बीजेएस पुरुष एवं महिला सदस्यों का सम्मान कर उनकी तपस्या की अनुमोदना की।

तपस्वियों की शोभायात्रा

दक्षिण भारत राष्ट्रमत
dakshinbharat.com

कोयंबतूर। यहां 99 वर्षोंतक तपस्वियों का भव्य वरघोड़ा में बड़ी संख्या में श्रद्धालुओं ने भाग लिया। आर एस पुरम् के नेहरू विद्यालय रूट स्थित 108 दिनचर सूर्यी

दादावाड़ी से रविवार को आचार्य भगवंत श्री हीरचन्द्रसूरीश्वरजी म.सा. एवं साध्वीजी श्री कर्तव्यनिधीश्रीजी म.सा., खरतर गच्छ समुदाय के साध्वीजी प्रियसोमंजनाश्रीजी आदि की निशामें शुरू हुआ। धर्म सभा में सबका स्वागत दादावाड़ी के अध्यक्ष ऑडिटर विजयचंद्र झाबक ने किया।

आचार्य श्री ने अपने प्रवचन में जैन धर्म के वर्षोंतक की महिमा बताई। इस त्रिविधसूरीय धार्मिक महोत्सव में भारत के विभिन्न स्थानों से श्रद्धालुओं ने भाग लिया। संचालन इंदौर से पधारते रतेश भाई ने किया। इस कार्यक्रम में दीक्षार्थी संयम बाफशा का झाबक परिवार द्वारा सम्मान किया गया।